

**SS DIGITAL'S**  
Specialist in Digital Colour Printing

**அச்சத் தேவைக்கான தீர்வு**

நியூஸ் வீல்கள், வீடியோ மற்றும் தரமான செவை.  
அனைத்து விதமான அச்சிடல் வேலைகளும்  
A6,A5,A4,A3

கலை செலரி பிரிண்டிங், கலை போட்டோ குரமிபி  
கடப் செட்டிங் & கிரேக்கஸ் டிசைன்ஸ்

உங்களுக்கு சிறந்த சேவையை வழங்குவதே  
எமது ஒரே குறிக்கோள்

Con: 026-2224933, & ssdigitals.shan@gmail.com  
No 58, Vidyalayam Road, Trincomalee.



புரட்டாதி மாதம் 14ம் திகதி

September 30, 2012

# மலைமூரசு

அறைவு 01 இயம் 10 MALAIMURASU

உள்ளத்தில் உண்மையொளி உண்டாயின் வாக்கினிலே ஒளி உண்டாகும்

விலை - 20.00 பக்கங்கள் - 10 பிரதி ஞாயிறு தோறும் திருமலையில் இருந்து வெளியாகும் வார இதழ்

## புலமைப் பரிசிற் பரீட்சையில் முதலிடம் வென்றார் காவியா பாலேந்திரா

முதலிட இடங்களையும் ஸ்ரீசண்முகா இந்து மகளிர் கல்லூரி பெற்றுச் சாதனை படைத்துள்ளது



காவியா பாலேந்திரா

அண்மையில் வெளியான ஐந்தாம் ஆண்டுப் புலமைப் பரிசிற் பரீட்சையில் திருமலை மாவட்டத்தில் முதலிடத்தை வென்றார் ஸ்ரீசண்முகா இந்து மகளிர் தேசியக் கல்லூரியின் மாணவி காவியா பாலேந்திரா. இவர் மாவட்டத்தில் 191 புள்ளிகளைப் பெற்று முதலிடத்தைப் பெற்றுள்ளார். மேலும் மாவட்டத்தின் இரண்டாமிடத்தை 189 புள்ளிகளைப் பெற்றுக்கொண்ட செல்வி. அபிஷேகா அஜித் தக்கவைத்துள்ளார். இவரும் ஸ்ரீசண்முகா இந்து மகளிர் தேசியக் கல்லூரியின் மாணவி என்பது குறிப்பிடத் தக்கது.



அபிஷேகா அஜித்



முரளிதாஸ் செந்திராஜ்

இதே வேளை கடந்த வருடம் வெளியாகிய ஐந்தாம் ஆண்டுப் புலமைப் பரிசிற் பரீட்சையில் ஸ்ரீசண்முகா தேசிய பெண்கள் கல்லூரியின் மாணவி செல்வி சாரங்கா ஸ்ரீகேதீஸ் வரன் 190 புள்ளிகளைப் பெற்று திருக்கோணமலைக் கோணேஸ் வரா இந்துக்

கல்லூரியின் மாணவன் செல்வன் சுந்தரராஜா தேசிகன் உடன் மாவட்டத்தின் முதலாமிடத்தைப் பகிர்ந்து கொண்டிருந்தார். இம்முறை அவர்களது சாதனையை செல்வி. காவியா பாலேந்திரா ஒரு புள்ளியினால் தாண்டி (10ம் பக்கம் பார்க்க)

உள்ளே...

கொட்டியாரம் வரலாற்று அறிமுகம் பக்கம் 3ல்
பிஞ்சு முரசு பக்கம் 3ல்
எல்லைக்கல் பக்கம் 4ல்
கட்டுரை - நந்தினி சேவியர் பக்கம் 4ல்
உலக முரசு பக்கம் 4ல்
அரங்கு பக்கம் 5ல்
புலமைப் பக்கம் பக்கம் 6ல்
விளையாட்டு செய்திகள் பக்கம் 7ல்

## நாடளாவிய புலமைப்பரிசிற் பரீட்சைப் பெறுபேறுகள்



Kisara



Anjali

2012ம் ஆண்டின் புலமைப் பரிசிற் பரீட்சையில் நாடுதழுவிய தரப்படுத்தலில் முதலிடங்களைப் பெற்ற மாணவ மணிகளாக கிஷார சந்தலாக கொடித்துவக்கும் அஞ்சலி உபேக்ஸா மதுவந்தியும் தெரிவாகியுள்ளனர். அவர்கள் இருவரும் 196 புள்ளிகளைப்

பெற்றுள்ளனர். கிஷார காலி ரிஜ்மன்ட் கல்லூரியின் மாணவனும், அஞ்சலி தலாத்துலாயா சிறுவர் பாடசாலை மாணவியும் ஆவர். இவர்களைத் தொடர்ந்து கந்தானையிலுள்ள ஏழாம் நாள் சமய உயர் பாடசாலை மாணவன் சசித் ஆதித்யா பண்டார 195 புள்ளிகளுடன் இரண்டாமிடத்திலும் 194 புள்ளிகளைப் பெற்றுக்கொண்ட எட்டு மாணவ மணிகள் மூன்றாமிடத்திலும் தேசிய மட்டத்தில் உள்ளனர்.

வடக்கு கிழக்கு மாவட்டங்களுக்கான வெட்டுப்புள்ளிகளின் விபரங்கள் வருமாறு:

மாவட்டம்	தமிழ்மொழி	சிங்கள மொழி
திருமலை	147	144
யாழ்ப்பாணம்	148	
மட்டக்களப்பு	147	
அம்பாறை	147	145
கிளிநொச்சி	146	
முல்லைத்தீவு	145	
வவுனியா	146	144
மன்னார்	146	

### கிழக்கு மாகாண இலக்கிய விழா - ஆய்வரங்குகள் ஆரம்பம்

2012 ஆண்டுக்கான கிழக்கு மாகாண இலக்கிய விழாவின் ஓரங்கமான ஆய்வரங்குகள் எதிர்வரும் 06.1.2012 சனிக்கிழமை தி/உவர்மலை விவேகானந்தா கல்லூரியில் காலை 9.00 மணிக்கு ஆரம்பமாகின்றன. 'இலங்கைத் தமிழ் செல் நெறியில் சமகால விழைவுகள்' எனும் தலைப்புகள்

### விபத்துக்குள்ளான இராணுவ வீரர்களைக் காப்பாற்றிய பொதுமக்கள்

கடந்த 23.09.2012 அன்று முதுாரிலிருந்து திருக்கோணமலைக்கு செல்லும் பாதையில் உள்ள முச்சந்தியில் இராணுவ வீரர்கள் மணல் ஏற்றிச் சென்ற உழவு இயந்திரம் ஒன்று விபத்துக்குள்ளாகி உள்ளது. இதன் போது உழவு

### சம்பூரில் குவிந்தனர் மக்கள்

கடந்த 22, 23 திகதிகளாகிய சனி, ஞாயிறு தினங்களின் போது சேனையூர் மத்திய கல்லூரியிலும், விபுலானந்த வித்தியால யத்திலும் சுமார் 3000ம் பேர் கடற்படையினரால் தங்கவைக்கப் பட்டிருந்தனர். அங்கு தங்கவைக்கப்பட்ட மக்களுக்கு அதி உச்ச பாதுகாப்பு வழங்கப் பட்டிருந்ததுடன் அங்கு

### கோணலிங்க வித்தியாலயத்தில் மூன்று பேர் சித்தி

இவ் ஆண்டு நடைபெற்ற 5ஆம் தர புலமைப்பரிசிற் பரீட்சையில் தி/லிங்கநகர் கோணலிங்க வித்தியாலயத்தில் பரீட்சைக்குத் தோற்றிய பதினொரு மாணவர்களுள் மூன்று மாணவர்கள் சிறப்பச் சந்தியடைந்துள்ளனர். அலெக்ஸ் மதுசங்கர்

# மலைமுரசு

159A, 2<sup>ம்</sup> மாடி, கடல் முக வீதி,  
திருக்கோணமலை.  
malaimurasu@hotmail.com  
0754252042

## வணக்கம்!

தமிழர்களின் உறுதித் தன்மையைப் புடம்போட்டுக் காட்டியிருக்கும் மற்றோர் இடமாக கிழக்கின் மாகாண சபையின் நியமனங்கள் நிகழ்ந்திருக்கின்றன. பேரம் பேசும் சக்தியாக தாம் இருப்பதாகக் கூறிக்கொண்ட கட்சி அரசுடனான தமது பேரம் பேசல் களின் முடிவில் சரணாகதியடைந்து வெறும் இரு அமைச்சுப் பதவிகளுடன் திரும்பியிருக்கின்றது. இப்போது எமக்குப் புரிகின்றது தமிழ் மக்கள் நம்பியிருக்கும் கட்சியின் உறுதித் தன்மையும், அதன் விட்டுக்கொடுப்பில்லா உரிமைப் போரும், அதனை வெற்றிகொள்ளத் தேவையாய் அக்கட்சித்தலைமைகள் கொண்டுள்ள மனவுறுதியும்.

இக்கணத்தில் அக் கட்சியின் உறுதித் தன்மையையும், அதனைத் தாங்கி நிற்கும் தலைவர்களின் உறுதித் தன்மையையும் நிலைகுலையச் செய்வதற்கான வேலைகளில் எப்படியும் எதிர்த்தரப்புக்கள் இறங்கியிருக்கும். அதன் வெளிப்பாடுகளில் ஒன்றாகவே புதிய தமிழ்க் கட்சியொன்றைத் திருமலையில் தாபிப்பதற்கான முயற்சியில் எம்மவர்கள் சிலர் ஈடுபட்டிருப்பதைக் கொள்ளலாம். தமிழ்த் தலைமைகள் மீதும் அவர்களது கட்சிகள் மீதும், அவர்களின் சிலசெயற்பாடுகளாலும் அதிருப்தியடைந்த பலர் எம்மில் இருக்கின்றோம். தேர்தல்க் காலங்களில் மட்டும் காளான்களாக உருவாகும் அவர்களுக்கு வாக்களிக்க வேண்டிய அபத்தமான வேளைகளில் நாம் மனமுடைவதும் தெரிந்ததே. தேர்தல் மேடைகளில் அவர்கள் பேசுகின்ற போது மக்களே உங்களுக்குத் தெரியாது நாம் என்னவெல்லாம் உங்களுக்குச் செய்தோம் என்று சொல்லும் போது சிரிப்பதா அழுவதா எனத் தெரியாது அசடு வழியும் மக்களுக்குள் நாம் இருந்திருக்கின்றோம். அதற்கெல்லாம் சிகரம் வைத்தாற் போல் வேட்பாளர்களை அறிமுகஞ் செய்யும் கூட்டம் என தேர்தல்காலக் கூட்டங்கள் நடக்கும் போது தான் எமக்கு யார்? யார்? வேட்பாளர்கள் எனத் தெரியவைப்பதற்குக் கட்சித்தலைமைகள் முயல்வது பெரும் சிரிப்பாக இருக்கும். முன் பின் மக்களுக்குத் தெரியாதவர்களை வேட்பாளர்களாக நிறுத்தினால் அவர்களை அறிமுகஞ் செய்யத்தானே வேண்டும். இவ்வாறான கணங்களில் எல்லாம் நாம் அதிருப்தியின் உச்சத்திற்கே சென்றுவிடுவதுண்டு.


ஆனால் அதற்காக புதியதோர் கட்சியை உருவாக்குதலே தீர்வு என எடுக்கும் முடிவு முட்டாள்தனமானதுடன் எமது ஒற்றுமையைச் சிதைத்து ரோமானியரால் அறிமுகஞ்செய்யப்பட்டு ஆங்கிலேயரால் சிறப்பாகப் பின்பற்றப்பட்ட பிரித்தானிய அல்லது பிரித்தாழிக்கும் சூழ்ச்சிக்குள் எம்மையும் எம் இனத்தையும் வீழ்த்தும் செயற்பாடாகிப் போய்விடுமல்லவா?

தமிழ்க் கட்சியின் தவறினை நாம் அனைவரும் திருத்த முயற்சிப்போம். அதற்கான வாய்ப்புக்களை, பேச்சுக்களை ஏற்படுத்தும் நடவடிக்கைகளில் நாம் இறங்கலாம். அதைவிடுத்துப் பிரிந்து போதல் என்பது எம் எல்லோரது அழிவுக்கும் காரணியாகிவிடும். பிரிதலும் அழிதலும் எமக்குத் தெரியாத விடயமல்ல. அதைத் தெரிந்தும் பிரிய நினைத்தல் சரியா? பிரியும் பொழுது ஆதரவளிக்கும் மற்றோர் சக்தியின் கீழ் பிரிந்த பின் அடைவு வைக்கப்பட்டுள்ள எத்தனை மக்கள் கட்சிகள் எம்முன் உதாரணமாய்க் கிடக்கின்றன.

எனவே நாம் பிரிந்து போவதைச் சற்று பின்தள்ளிவிட்டு ஆராக்கியமான சிந்தனை பரப்புக்குள் நுழைவோமா?

-ஆசிரியர்-

## தாதிய உத்தியோகத்தார்களுக்குச் சிங்கள மொழிப் பயிற்சிக் கருத்தரங்கு



திருக்கோணமலைத் தள வைத்தியசாலையின் தமிழ்த் தாதிய உத்தியோகத்தர் களுக்கான சிங்களத் தொடர் பாடல் பயிற்சிக் கருத்தரங்கானது கடந்த 21.06.2012 அன்று தள வைத்தியசாலையின் கேட்போர் கூடத்தில் நடந்தே நியது. சுமார் ஐம்பது தமிழ்த் தாதிய உத்தியோகத்தர்கள் கலந்துகொண்ட இப் பயிற்சிக் கருத்தரங்கை ஐரோப்பிய சங்கத்தின் நிதி உதவியில் யுனிசெவ் ஆதரவுடன் சர்வோதய அமைப்பு நடாத்தியது. வளவாளர்களாகக் கிழக்குப் பல்கலைக் கழகத்தின் திருக்கோணமலை வளாக விரிவுரையாளர்களான பொய்கொல மற்றும் சிவப்பிரியா ஆகியோர் பணியாற்றியிருந்தனர். இக் கருத்தரங்கை

ஆரம்பித்துவைத்து உரையாற்றிய வைத்திய கலாநிதி, வைத்திய அத்தியட்சகர் திரு. குணாளன் அவர்கள் தனது உரையில் சிறந்த உரையாடலின் ஊடாகவே சிறப்பான அனுசரணையை நோயாளிகளுக்கு வழங்கமுடியும் எனத் தெரிவித்திருந்தார்.

இக்கருத்தரங்கில் விரிவுரை களின் பின் மாதிரிப் பயிற்சிகளும் குழுப் பயிற்சிகளும் இடம்பெற்றன. மாதிரிப் பயிற்சிகளில் நோயாளர்களாகவும் தாதிகளாகவும் தாதிய உத்தியோகத்தர்களே மாதிரி வடிவங்களை ஏற்று பயிற்சி பெற்றமையை மிக்க இரசனையுடையதாகவும் பயனுள்ளதாகவும் இருந்ததாக தாதிய உத்தியோகத்தர்கள் தெரிவித்திருந்தனர்.

### மூலிகை உற்பத்தியில் பாடசாலைகள்

மூலிகை மருத்துவ அமைச்சர் சலிந்த திசாநாயக்காவின் திட்டத்தின்படி பாடசாலைகளில் மூலிகை உற்பத்தியை ஊக்குவிக்கும் நடவடிக்கைகள் முன்னெடுக்கப்படவுள்ளதாக தகவல்கள் தெரிவிக்கின்றன.

பாடசாலைகளில் பெருமளவு நிலப்பகுதி மூலிகை பயிரிடுதலுக்குப் பயன்படுத்தப்படும் வாய்ப்பைக் கொண்டுள்ளதாக கிடைத்த தகவல்களின் அடிப்படையிலேயே மூலிகை உற்பத்தியைப் பாடசாலைகளில் முயற்சிக்கவுள்ளதாக அமைச்சர் தெரிவித்துள்ளார். கல்வி அமைச்சின் தகவல்களின்படி கிராமப்புற பாடசாலைகளில் இணைப்பாட விதான செயற்பாடுகளாக மூலிகை வளர்ப்பு தற்போதே நிகழ்வது தெரியவந்துள்ளது.

### சிகரட்டுக்காக கொலைபுரிந்த சிறுவர்கள் - வவுனியாவில் சிகரட் பற்ற வைக்க தீப்பெட்டி கேட்டு தொல்லை கொடுத்த சிறுவர்கள் - திருமலையில்

சிகரட் கொடுக்க மறுத்த வயோதிப கடை உரிமையாளர் ஒருவரை இரு சிறுவர்கள் அடித்துக் கொலை செய்த சம்பவம் ஒன்று கடந்த 22.09.2012 அன்று வவுனியா பத்தினியார் மகிழங்குளம் பகுதியில் இடம்பெற்று உள்ளது.

வவுனியா பத்தினியார் மகிழங்குளம் பகுதியில் இரணை இலுப்பைக்குள வீதிக்கு அருகில் ஓயார் சின்னக்குளம் பகுதியில் கடை வைத்திருந்த வயோதிபர் ஒருவரிடம் மதுபோதையில் சென்ற பராமமடையாத சிறுவர்கள் இருவர் சிகரட்டை கொள்வனவு செய்ய முற்பட்ட போது கடை உரிமையாளர் 21 வயதிற்கு குறைந்தவர்களுக்கு சிகரட் தரமுடியாதென மறுத்துள்ளார். இதனால் கடை உரிமையாளரை கல்லால் அடித்துள்ளனர். அதன் போது அக்கடை உரிமையாளர் மரணமடைந்துள்ளார்.

இது இவ்வாறிருக்க சிகரட் பற்றவைப்பதற்காக தீப்பெட்டி கேட்டு நடுச்சாமத்தில் பிரதேச வாசி ஒருவருக்கு சில சிறுவர்கள் தொல்லை கொடுத்த சம்பவம் ஒன்று 23.09.2012 அன்று இரவு திருமலையில் சிவன்

### நாய்க்கடிக்கு உள்ளாகும் மக்கள்

வருடாந்தம் சுமார் 72000ம் இலங்கையர்கள் நாய்க்கடிக்கு உள்ளாவதாக தகவல்கள் தெரிவிக்கின்றன.

இந் நாய்க்கடியின் வைத்திய செலவுகளுக்காக சுமார் அரை மில்லியன் ரூபாய்களை ஆண்டுதோறும் அரசு செலவிட்டு வருவதும் குறிப்பிடத்தக்கது. தெரு நாய்களை சுத்தமாக்கல் மற்றும் சத்திரசிகிச்சை செய்யும் நடவடிக்கைகளுக்கு சுமார் 100 மில்லியன் ரூபாய்கள் வருடாந்தம் செலவாகிறது.

ஏழு இலங்கையர்களுக்கு ஒரு நாய் எனும் விகிதத்தில் நாய்களின் எண்ணிக்கை இலங்கையில் உள்ளது. 2000ம் ஆண்டில் நீர் வெறுப்பு நோய்க்கு உள்ளாகி இறந்த மக்களின் எண்ணிக்கை 99 ஆகவும் 2012ம் ஆண்டில் தற்போது வரை இறந்த மக்களின் எண்ணிக்கை 28 ஆகவும் உள்ளது.

கோவிலடிப் பகுதியில் இடம் பெற்றிருந்தமையும் குறிப்பிடத்தக்கது. குறித்த சிறுவர்கள் எங்கேயோ மது அருந்தி விட்டு வந்து வீடொன்றை தட்டி வீட்டு உரிமையாளரிடம் சிகரட் புகைப்பதற்கு தீப்பெட்டி கேட்டு தொல்லை கொடுத்து தகராறு செய்து விட்டு சென்றதாகவும் சிறுவர்களின் இது போன்ற முறைகேடான செயற்பாடுகள் மக்களை முகங்கோண வைப்பதாகவும் சிவன் கோவிலடி வாசியொருவர் தெரிவித்தார்.

பெறுமதியான சல்பூரிக்கமில கழிவுகளை கடலில் கொட்டியபோது இக்கப்பல் இலங்கையரசினால் கண்டுபிடிக்கப்பட்டு இக்கப்பல் நிர்வாகத்திற்கு எதிராக இலங்கையரசு சட்ட நடவடிக்கை மேற்கொண்டது பாராட்டுக்குரியதே என்றும் தெரிவித்துள்ளார். எனினும் சல்பூரிக்கமிலம் திருக்கோணமலை கடற்பிராந்தியத்தில் கொட்டப்பட்டதால் இப்பிரதேசத்தில் உள்ள நீர்வாழ் உயிரினங்களிற்கு ஏற்பட்ட பாதிப்புக்கள் குறித்து அரசினால் இதுவரை ஏதாவது ஆய்வுகள் மேற்கொள்ளப்பட்டதா? எனக் கேள்வி எழுப்பியுள்ள அவர் எதிர்காலத்தில் திருக்கோணமலை மாவட்டத்தின் கடல் வளத்தை பாதுகாக்க சமுத்திர சுற்றாடல் அதிகாரசபை உரிய நடவடிக்கை மேற்கொள்ள வேண்டும் எனவும் அவ்வாறு மேற்கொள்ளாவிடில் கடலையே நம்பி வாழும் சிங்கள, தமிழ், முஸ்லிம் மீனவ குடும்பங்களின் வாழ்வாதாரம் மோசமாக எதிர்காலத்தில் பாதிக்கப்படலாம் எனவும் தனது அறிக்கையில் மேலும் தெரிவித்துள்ளார்.

### வாகன விபத்துக்களால் மரணித்தனர் 1500 இலங்கையர்

இவ்வருடம் ஜனவரி மாதம் 1ம் திகதி முதல் இன்றுவரையான காலப்பகுதியில் ஏற்பட்ட வாகன விபத்துக்களினால் 1500 பேர் உயிரிழந்துள்ளதாக பொலிஸ் ஊடக பேச்சாளர் அலுவலகம் தெரிவித்துள்ளது. மேலும் நாடு முழுவதும் 25000 வாகன விபத்துக்கள் பதிவாகி உள்ளதாகவும் இவ்விபத்துக்களின் மூலமாக 13000 பேர் காயமடைந்துள்ளதாகவும் அவ்வலுவலகம் மேலும் தெரிவித்துள்ளது.

அண்மைக்காலமாக இலங்கையில் எந்தளவு வேகமாக பாதை அபிவிருத்திகளும், வாகனப் பாவனைகளும், போக்குவரத்துச் சட்டங்களும் அதிகரித்து வருகிறதோ அதைவிட அதிகமாக வாகன விபத்துக்களும் அதனாலுண்டாகும் பாரதூரமான விளைவுகளும் அதிகரித்து வருகின்றமையைக் காணக்கூடியதாக உள்ளது.

நிலைமை இவ்வாறு இருக்க இவ்விபத்துக்களில் அதிகளவானவை மதுபோதையில் வாகனம் செலுத்தியதால் ஏற்பட்டவை என பொலிஸ் ஊடகப் பேச்சாளர் அலுவலகம் தெரிவித்துள்ளமையே மூக்கில் விரல் வைக்கும் சங்கதியாய் அமைந்துள்ளது.

### தமிழ், சிங்கள, முஸ்லிம் மீனவ குடும்பங்களின் வாழ்வாதாரம் மோசமாகலாம்.

- நந்தன் மாஸ்டர் தெரிவிப்பு -

திருக்கோணமலை மாவட்டத்தின் கடற் சூழலைப் பாதுகாக்காது விட்டால் தமிழ், சிங்கள, முஸ்லிம் மீனவ குடும்பங்களின் வாழ்வாதாரம் மோசமாக எதிர்காலத்தில் பாதிப்படையலாம் என திருக்கோணமலை நகராட்சி மன்ற உறுப்பினர் சி.நந்தகுமார். அறிக்கை ஒன்றில் தெரிவித்துள்ளார். அதில் அவர் மேலும் தெரிவிப்பதாவது திருக்கோணமலை மாவட்டத்தில் திருக்கோணமலை பட்டணமும் சூழலும் பிரதேச சபைக்குள் உள்ளடங்கிய சீனக்குடா பிரதேசத்தில் பல்வேறு தொழிற்சாலைகள் செயல்பட்டு வருகின்றது. அத்துடன் புதிதாக தொழிற்சாலைகள் நிறுவப்படுகின்றன. இத் தொழிற்சாலைகளில் இருந்து வெளியேறும் கழிவுகள் நேரடியாக கடலினுள் விடப்படுவதால் கடல்நீர் மாசடைவதோடு கடற்கரை பிரதேசத்தில் உள்ள கண்டல் தாவரங்கள் அழிவடைந்து வருவதோடு மீன் இனப்பெருக்கம் குறைந்து மீன் வளம் குறைந்து வருவதாக அப்பகுதி மீனவர்கள் தெரிவிக்கின்றனர்.

சமுத்திர சுற்றாடல் பாதுகாப்பு அதிகாரசபை இம் மீனவர்களின் முறைப்பாடு தொடர்பாகவும், நீரின் இரசாயனத்தன்மை குறித்தும் உடனடியாக ஆய்வுகளை மேற்கொள்ள வேண்டும் என்றும் குறிப்பிட்ட அவர் 2009 காலப்பகுதியில் திருக்கோணமலையிலிருந்து 50 கடல்மைல் தூரத்தில் 'எம்.டி.கிரான்ட் பா' என்ற வெளிநாட்டு கப்பல் 15.6 மில்லியன் ரூபாய்

# கொட்டியாரம் வரலாற்று சிறீமுகம்

சென்ற வார தொடர்ச்சி

அத்தோடு வளமான ஒரு இலக்கிய பாரம்பரியத்தின் தொடர்ச்சியையும் பதிவு செய்துள்ளது. இன்று வரை தொடர்கின்ற திருக்கரசைப்புராண படிப்பு ஒரு இலக்கிய மரபிலான கல்விமுறைமையின் தொடர்ச்சியுமாகும். ஒரு நாகரீகத்தின் தொடர்ச்சியாக விளங்கியமைக்கான சாட்சியே திருக்கரசை புராணமும் அகஸ்தியஸ் தாபனமும் ஆகும். சோழப் பேரரசு செல்வாக்கு செலுத்திய 10ம், 11ம், 12ம் நூற்றாண்டுகளில் இப்பிரதேசம் மிகுந்த செல்வாக்கு செலுத்திய இடமாக இருந்துள்ளது.. திருமங்கலாயும் அகஸ்தியஸ்தாபனமும் கொட்டியாரத்தின் வரலாற்று மூலங்களின் முக்கிய தடங்கள். சோழப்பேரரசுக்கும் இப்பிரதேசத்துக்குமான தொடர்புகள் கடல் வழியாக இலந்தத்துறையூடாக நேரடியாகவே இருந்துள்ளன. பொலநறுவைக்கான தொடர்புகளையும் இங்கிருந்தே மேற்கொண்டிருக்கலாம் போல தெரிகிறது. ஏனெனில் மகாவலி கங்கையின் அடுத்த கரை பொலன்னறுவையின் எல்லைக் குட்பட்டது. இன்றைய சோமாவதிக்கூடாக இத்தொடர்புகள் இருந்ததற்கான சான்றுகள் காணப்படுகின்றன.

## கோணேசர் கல்வெட்டு தரும் தகவல்கள்

கொட்டியாரப்பிரதேசத்தின் வரலாற்றை மேலும் தெளிவுபடுத்தி விளங்கிக் கொள்ள கோணேசர் கல்வெட்டு பெரிதும் உதவுகிறது. குளக்கோட்டு மன்னன் திருக்கோணமலை பகுதி முழுவதையும் தன் ஆட்சிக்கு உட்படுத்தியிருந்த வேளையில், இப்பிராந்தியத்தை நான்கு பெரும் பிரிவுகளாக பிரித்து ஆட்சி செய்தான்.

இவ் நான்கு பிரிவுகளுக்கும் நான்கு வன்னிபங்களை நியமித்திருந்தான்.

1. திருக்கோணமலை வன்னிபம்
2. கட்டுக்குளப்பற்று வன்னிபம்
3. தம்பலகாமப்பற்று வன்னிபம்
4. கொட்டியாரப்பற்று வன்னிபம்

வன்னிபம் என்பது சிற்றரசுகளையே குறிக்கிறது. இலங்கை வரலாற்றில் பல வன்னிபங்கள் பற்றிய குறிப்புகள் உள்ளன.

சோழர் காலத்திலிருந்து இந்த வன்னிப முறைகளுக்கான சான்றுகள் காணப்படுகின்றன. பன்னிரண்டாம் நூற்றாண்டிலிருந்து ஆங்கிலேயர்கள் காலம் வரை கொட்டியாரத்தில் வன்னிபங்கள் அதிகாரத்திலிருந்துள்ளன. கோணேசர் கல்வெட்டு தருகின்ற மற்றொரு செய்தி திருவாசகப்புவன் பற்றியது. காஞ்சிபுரத்துக் கோயிலொன்றை சேர்ந்த ஒதுவார் குடிகளில் ஒன்றினை வரவழைத்தமை அக்குடியிலுள்ள ஒருவனை திருக்கோணஸ் வரத்திலே திருப்பதிகம் பாட நியமித்தமை, அவனுக்கு திருவாசகப்புவன் என்று பெயர் சாத்தியமை. புரவணி ஆட்சியாக பள்ளவெளியில் இண்டவண நிலமும் சம்பூரும் மானியமாக வழங்கி செப்போடு கொடுத்தமை புலவன் வரவு எனும் தலைப்பில் காணப்படுகின்றன. கோணேசர் கல்வெட்டின் விரிவாக எழுந்த திருக்கோணாசல புராணமும் கொட்டியாரம் பற்றிய வரலாற்று செய்திகளை தருகிறது.

கோணேசர் கல்வெட்டில் உள்ள பின்வரும் பாடல்கள் கொட்டியாரம் பற்றி முக்கியமான செய்திகளைத் தருகின்றது. **பாடல்**  
தானதிக திருமலைக்கு நாற்காத வழி திருத்தித் தானும் கோண

மான பரற்கென அளித்தேன் கொட்டியாரப் பகுதியேயர் மகிழ்த்தே செய்தல்

ஆன துவர்க் காயினுடன் வெள்ளிலையும் அருங்கதலிக் கனியும்  
காந்தும் ஊனமறு பால் தயிர் நெய் அரிசி ஒரு நூறு அவணம் உகந்தே ஈதல்

கொட்டியாரப்பற்றில் நான்கு காத வழி தூரத்திற்கு உற்பத்தி விளை நிலங்களை உண்டாக்கி கோணேசப்பெருமானுக்கென கொடுத்தேன். அந்தக்கொட்டியாரப்பற்றில் வாழ்பவர்கள் மகிழ்ந்து செய்ய வேண்டியது யாதெனில் கோணேசர் கோயிலுக்கு பாக்கும், வெற்றிலையும், வாழைப்பழமும், சந்தனமும், குற்றமற்ற பால், தயிர், நெய்யும் நூறு அவண அரிசியும் கொடுத்துவரவேண்டும். ஈதலுடன் ஏரண்டாம் இருப்பை புண்ணப்பருப்பு இவைகள் இறையாத்தீவில் சேமமுற ஒப்புவிக்கச் செக்காட்டி எண்ணையுற திருந்த ஆட்டி ஒதரிய கௌளிமுனை மீகாமனிடத்தில் வரவு வந்தே கோண தீதமுற குருகுல நற்கணக்கில் உள்ளபடி நிறைவாய் ஊற்றல். இலுப்பை புண்ணப்பருப்புக்களை இறையாத்தீவில் உள்ளவர்களிடம் ஒப்படைக்க வேண்டும். அவைகளை அவர்கள் செக்கிட்டு ஆட்டி, எண்ணெய் வகைகளை தனித்தனியே எடுத்துச் சென்று சொல்லுதற்கரிய கௌளிமுனையிலுள்ள மிகாமனிடத்தில் கொடுக்க வேண்டும் அதை அவர்கள் ஏற்றிவந்து கோணேசர் கருவூலத்தில் தங்கள் கணக்கில் வரவு வைக்க வேண்டும்.

இப்பாடல்கள் மூலம் கொட்டியாரத்தின் வளமும் அதன் வரலாற்றுத் தொடர்களும் மேலும் உறுதிப்படுத்துகின்றன.



பேராசிரியர் பால சுகுமார்

கொட்டியாரப்பற்றில் 16ம், 17ம் நூற்றாண்டுகளில் அதிகாரத்திலிருந்த வன்னிபங்கள் பற்றிய சான்றுகளை பெறமுடிகிறது. வெருகல் சித்திர வேலாயுதர் கோயிலில் உள்ள சாசனமொன்று கயிலாயவன்னியன் பற்றிய செய்திகளை தருகிறது. இச்சாசன் வரிவடிவம் பதினாறாம் நூற்றாண்டுக்குரியதாய் உள்ளது. சாசனம் பின்வருமாறு அமைபும்.

“சிறி சுப்ரமண்ய நம தெற்கு மதில் கயிலாய வன்னியனார் உபயம் (ம)திமராசா மகன்” என செல்கிறது இக்கல்வெட்டு. கயிலாய வன்னியன் இப்பிரதேச வன்னிபமாக விளங்கியிருக்கின்றமைக்கு சான்றாக அமைகிறது.

பதினேழாம் நூற்றாண்டில் ஐரோப்பியர்களால் எழுதப்பட்ட நூல்களோடு வெளியிடப்பட்ட தேசப்படங்களில் கொட்டியாரப்பற்று ஒரு இராச்சியமாகவே குறிப்பிடப்பட்டுள்ளது. இலங்கையிலுள்ள இராச்சியங்களின் சிற்றரசுகளின் பட்டியலில் கொட்டியாரமும் ஒரு இராச்சியமாகவே கருதப்பட்டுள்ளது.

கண்டி அரசோடு கொட்டியாரம் நெருங்கிய தொடர்புகளைக் கொண்டிருந்தமைக்கு கண்டிய அரசு வரலாற்றுச் செய்திகள் ஆதாரமாக அமைகின்றன.

- தொடரும் -

# மந்திரியைத் தேடிய மதியூகி

காடே உறங்கிக் கொண்டிருந்த வேளை அது. அங்கேயுள்ள ஒரு புதரினுள் சர.. சர... என்ற சத்தம் கேட்டுக்கொண்டே இருந்தது. என்ன அது..... அட்டா நம் சிங்ராஜா. காட்டினுள்ள அனைத்து மிருகங்களினதும் சுகத்தைக்கான மாறுவேடத்தில் வந்திருந்தார். அதுமட்டுமல்ல இன்னொரு காரணமும் இருந்தது. தனது இராஜ்யத்திற்கு சிறந்த ஒரு மந்திரியை தேடுவதும் தான். காட்டு மிருகங்களது நடத்தை ஒவ்வொன்றையும் ராஜா பார்த்துக் கொண்டிருந்தார். அவரது ஆட்சியில் அனைத்து மிருகங்களும் மகிழ்ச்சியாக இருப்பது ராஜாவுக்கு தெரிந்தது. இருந்தும் கவலை கொண்டார். ஏன் தெரியுமா? தனது ஆட்சிக்கு தேவையான சிறந்த ஒரு மந்திரி இன்றும் கிடைக்காமற்போய்விடுவாரோ என்று தான்.

கொண்டிருந்தது. பின்னர் உறங்கச் சென்றது. உறங்கும் போது அதன் தும்பிக்கையை யானை வாயினுள் வைத்துக்கொண்டு தூங்கியது. இதை பார்த்த சிங்கராஜாவின் முகத்தில் குழப்பம் காணப்பட்டது. ஏன் தெரியுமா? எல்லாம் சரியாக விளங்கிக் கொண்ட ராஜாவுக்கு யானை தும்பிக்கையை

கேட்க வந்ததைக் கேளுங்கள் ஐயா...’ என்றது யானை. நீங்கள் உங்கள் தும்பிக்கையை உங்கள் வாயினுள் வைத்து தூங்கியது மட்டும் ஏன் என்று புரியவில்லை.... நீங்கள் தப்பாக நினைக்காவிட்டால் அதை ஏன் என்று சொல்லுங்கள்....’ என்று கேட்டார் ராஜா. ‘இதில் தப்பாக நினைப்பதற்கு என்



தனது வாயினுள் வைத்துக்கொண்டு உறங்கியது மட்டும் விளங்கவில்லை. சிறிது யோசித்துவிட்டு ‘யானையிடமே போய் கேட்போமே...’ என்று முடிவெடுத்தார் சிங்கராஜா.

யானையிடமே சென்றார். ‘யானையாரே யானையாரே .....’ என்று கூப்பிட்டார் ராஜா. நித்திரை கலைந்த யானை தனது வீட்டை விட்டு வெளியில் வந்து ‘யாரது...?’ உங்களுக்கு என்ன வேண்டும் என்று கேட்டது. அதற்கு ராஜா ‘நான் ஒரு நாடோடி. இந்த வழியாக வந்தேன் அப்போது உம்மை பார்த்தேன். நீர் மரத்தை சாய்த்து அதன் இலையை உண்டதையும் பார்த்தேன் எல்லாம் புரிந்துவிட்டது. ஆனால் .....’ என்று நிறுத்தினார் ராஜா. ‘என்ன ஆனால்.....’

இருக்கிறது. என் தும்பிக்கை யினுள் ஏறும்பு சென்று விட்டால்... என்பாடு அதோ பாடுதான்..’ என்றார் யானை. அதைக் கேட்ட மறுவேடத்தில் நின்ற ராஜா ஹ... ஹ.... ஹ..... என சிரிக்கலானார். அதனைக் கண்ட யானை ஏன் சிரிக்கின்றீர்கள்.. என்று கேட்டார். அதற்கு சிங்கம் ‘பெரிய பலசாலியான நீங்கள் ஒரு சிறு ஏறும்பிற்கு பயப்படுவது வெட்டகமான செயல் அல்லவா...’ என்றது. ‘இதில் என்ன வெட்கம் இருக்கிறது. வெட்கப்படுவதற்கு நான் பொய் சொல்லவில்லையே? ஒரு சிறிய சுண்டெலி பெரிய மலையையே குடைந்து விடும் போது என்னை சிறிய ஏறும்பு பாடுபடுத்தாதா?...’ என்றார் யானை. அப்போது தான்

சிங்கராஜாவுக்கு ஒரு உண்மை புரிந்தது இறைவனது படைப்பிலுள்ள ஒவ்வொரு உயிரினமும் பலசாலிகள் என்று.

யானையின் பதில் ராஜாவுக்கு உண்மையை புரியவைத்தது. இவ்வளவு சிறந்த எண்ணம் கொண்ட யானையாரே மந்திரி பதவிக்கு வர சிறந்தவர் என்று எண்ணினார் ராஜா.

உடனே சிங்கராஜா தனது மாறுவேடத்தை கலைத்தார். இதனைக் கண்ட யானை ‘ராஜா நீங்களா....? நீங்கள் என்று தெரியாமல் ஏதேதோ பேசிவிட்டேன்.... நான் பேசியதில் தவறு இருந்தால் என்னை மன்னித்து விடுங்கள்...’ என்றது.

தவறில்லை யானையாரே.... ‘உமது பக்குவம் யாருக்கும் வராது. உம்மைப்போல் ஒருவர்தான் இந்தக் காட்டுக்குத் தேவை. எமது மந்திரியாக நீர் வரத் தயாரா....’ என்று கேட்டார் சிங்கராஜா.

ராஜாவின் கட்டளையை மீறமுடியாது நின்றது யானை.

## நீங்கள் தெரிந்திருக்க வேண்டியவை.

- சங்குகள் பற்றி யடிப்பு - கங்காடலி
- சிங்களங்கள் பற்றிய யடிப்பு - ஊகாடலி
- யானைகள் பற்றிய யடிப்பு - யானாடலி
- நோல் பற்றிய யடிப்பு - நோலாடலி
- குடை பற்றிய யடிப்பு - கடையாடலி
- பூச்சிகள் பற்றிய யடிப்பு - பூச்சிபாடலி
- யானைகள் பற்றி யடிப்பு - யானாடலி
- மரங்கள் பற்றிய யடிப்பு - மரபாடலி
- மறவைகள் பற்றிய யடிப்பு - மறவைபாடலி
- நிமிங்கிலம் பற்றிய யடிப்பு - நிமிங்கிலாடலி

உங்கள் பிரதேச செய்திகளை உடனுக்குடன் மலைமுரசுக்கு தெரிவிப்புகள் malaimurasu@hotmail.com, 0754252042



# அரங்கு

அரங்காலயா பிரதிப்

## தொடர்பாடல் பண்பாட்டைப் பேணுதல்

வாழ்வின் மொத்தச் சாரமும் ஏதோ ஒரு ஊடகத்தின் பால் சார்ந்துள்ளது. அதன் சிகரமாய் தெரிவதுதான் மொழி. ஆனாலும் மொழியையும் கடந்து பலவடிவங்களில் தொடர்பாடல் சாதனங்கள் ஆரம்ப மனித வரலாற்றில் செல்வாக் குச் செலுத்தியுள்ளது. தகவல்களின் அடிப்படையில் தான் உலகம் இயங்குகின்றது. இந்தப் பரிமாற்றப் பண்பாடு தடையுறும்போது உலகம் உறை நிலையைய அடையும். அந்தச் சந்தர்ப்பத்தில் அடுத்தது என்ன? என்ற வினாவின் பின் ஒரு இடைவெளி தோன்றும். அந்த இடைவெளியை நிரப்புவதற்கு கூட ஒருவகையான தொடர்பாடல் அவசியம், ஆக மொத்தத்தில் தொடர்புகொள்ளுதல் என்பது இன்றியமையாதது.

ஆதிமனிதனின் வளர்ச்சிப் போக்கினை நாம் அனைவரும் அறிந்திருப்போம். சைகைகள், ஓசைகள், ஒலிகள், ஒலியங்கள், புகை, பேச்சு, எழுத்து, என சிந்தனைமாற்றத்திற்கு ஏற்ப ஒவ்வொரு வழிமுறைகளையும் கண்டுபிடித்தான். குழந்தை அழும்போது தாய் பாலூட்டுகிறாள். இங்கு ஓர் வலுவான ஊடகம் நிலவுகிறது. அழுகை, சிரிப்பு, வளைவு, நெளிவு, சுழிப்பு என விசேடமொழி தோன்றுகிறது. இதனைத்தான் "உடல்மொழி" (body language) என்கின்றோம். இது அனைவருக்குமான பொதுச்சொத்து. இதனைக் கற்றுணர்ந்து அறியவேண்டிய அவசியமில்லை. இயல்புநிலையில் தோற்றம்பெறும் பண்புகொண்டது. என்னதான் இன்று தொடர்பாடல் வானத்தைக் கிழித்துக் கொண்டு சிகரத்தை தொட்டாலும் மனிதன் தன்னளவில் யாருடனும் கடன் வாங்காது உற்பத்தி செய்துகொள்ளும் தொடர்பு ஊடகம் மொழியும், உடலும் ஆகும். இந்தமொழியும் உடலும் சார்ந்த தொடர்பாடல் பண்பாட்டைப் பேணும் சில அடிக்கட்டுமான முறைகளை பகிர முயல்கின்றேன்.

இயல்பாக இரு தளங்களுக்கு இடையில் செய்தி பரிமாற்றம் இடம் பெறுகின்றது என வைத்துக்கொள்வோம். இங்கு முன்று அம்சங்கள் நிலை கொள்கிறது.

1. தகவலைகொடுக்கும் பகுதி
2. தகவலைஎடுக்கும் பகுதி
3. நிகழ்ந்துகொண்டிருக்கும் சந்தர்ப்பம்

இந்நிகழ்வின் தலைமை அதிகாரியாக இருப்பவர் தகவலை சுமந்து கொண்டிருப்பவர்தான். ஏனென்றால் தகவல் எனும் பண்டம் இப்போது இவரிடம்தான் உள்ளது. தகவலை எடுக்கும் பகுதி புரிந்துகொள்ளும் வகையில் அதனைக் கொடுப்பது இவ் தலைமையதிகாரியின் பொறுப்பு குறிப்பாக தகவலை பெறுபவரின் புரிந்துகொள்ளும் நிலையை அறிந்து கொண்டு தகவல் வழங்கப்படும் போது அது இன்னும் சிறப்பானதாய் அமையும் தகவல் வழங்கலின் போது சில விடயங்களை ஞாபகம் நிறுத்திக் கொள்ளும் நிலையை அறிந்து கொண்டு தகவல் வழங்கப்படும் போது அது இன்னும் சிறப்பானதாய் அமையும். தகவல் வழங்கலின் போது சில விடயங்களை ஞாபகம் நிறுத்திக் கொள்ளுதல் அல்லது கடைப்பிடித்தல் அவசியம் குறிப்பாகதகவல் பெறுபவரின் அறிவுத்திறன் அவரை எதிர்கொள்ளும் சந்தர்ப்பம். அவருடைய மொழிப் பண்பாடு, சொல்லும் தகவல் சென்றடையும் விகிதத்தை உணர்தல் அல்லது நேரடியாகக்கேட்டல், தகவலை வெளிப்படுத்த துணைச் சாதனங்களை பயன்படுத்துவது (புகைப்படம், ஒலி, ஒளிவடிவம், போன்றன) அவரின் உணர்வுக்குறிப்பை அறிதல், தகவல்களை ஒரு வழிப்பாதையில் கொண்டு செல்லுதல், இடைச்செருகல், கவனம் திசைமாறும் உதாரணங்களை தவிர்ந்தல் போன்றன மிகமிக அடிப்படையானவைகளே,

இதே போன்று தகவல் பெறுபவர் பக்கமும் முக்கியமான பங்களிப்பு உண்டு. இங்கு எமது இரு வழித்தொடர்பை ஆரோக்கியமானதாகப் பேணவேண்டும். அதாவது செவிவழி, காட்சிவழி தொடர்பு இதன் மூலமே தகவல் பதிவுக்குரியமனம் எனும் தளத்தை தெளிவாக பேணமுடியும். கொடுப்பது என்பது எவ்வளவு அவதானத்துக்குரியதோ, அது போலவே எடுப்பது என்பதும் அவதானத்துக்குரியது. இன்னுமொரு முக்கிய அம்சம் தகவல் கொடுத்தநபரும் தகவலும் நம்பிக்கைக்குரியதா? அது சரியாக புரியப்பட்டுள்ளதா? என்பதும் தகவல் மாற்றத்தில் முக்கியமானது.

தகவல் கொடுக்கும் பகுதியையும் எடுக்கும் பகுதியையும் சேர்ந்த மற்றயதுதான் சந்தர்ப்பம், அது, மகிழ்வானோதோ சோகமானதோ

அதிர்ச்சிக்குரியதோ அல்லது வீடு வைத்தியசாலை காடு வீதி என ஏராளமானதாக தொடர்ந்து செல்லும் இந்த மாறுபட்ட களங்களையும் சந்தர்ப்பங்களையும் அக்கறையுடையதாக கவனத்தில் எடுக்கும் போது இலகுதன் மையை உணரமுடியும் உதாரணமாகசெய்தியைவீட்டில் கதைப்பது போன்றுவீதியில் கதைக்க

முடியாது. வீதிபோன்றுகோயிலில் கதைக்கமுடியாது. இதனைத்தான் நாம் ஏற்கனவே இடம் பொருள் ஏவல் அறிந்துபேசுதல் என்கற்றுள்ளோம்.

பேச்சுடன் இணைந்து வருவதுதான் உடல்மொழி. பேசு பொருளின் தன்மையை இந்த உடல் உள்வாங்கி தனக்கு தெரிந்தவளைவு, நெளிவு மூலம் புறத்தள்ளிக் கொண்டிருக்கும். பேச்சுக்கும் செய்கைக்குமான இந்த இடைவெளிகணப்பொழுதில் இடம் பெறும். உடல்மொழியை குறிப்பறிதல் அல்லது புரிந்து கொள்வதற்கான சில அம்சங்களை தெரிந்து வைத்துக் கொள்ளுதல் வேண்டும். ஒரு செய்தியைப் பேசுவதற்கும் உடல் அசைவதற்குமிடையே பார்வை தொடர்பாடல் என்பது பிரதானமாகின்றது. பேச்சில் வெளிவராத செய்தியெல்லாம் கண்ணில் புலப்படாக்கொண்டிருக்கும். ஆகவே பேசுவோரின் கண்களை அவதானிப்பது அவசியமாகின்றது. கீழே குனிந்த தரையைப் பார்த்துக் கொண்டு அல்லது பார்வையை வேறுபக்கம் செலுத்திக் கொண்டு கதைக்கும் போது நம்பிக்கைத் தன்மை இல்லை என்பதை உணரமுடியும். ஒருவர் கதிரையில் இருக்கும் முறை கூட அவசியமானது. கதிரையில் முழுமையாக சாய்ந்து இருந்து கதைப்பவர்கள் தங்கள் கருத்தில் உறுதியுடனும் தெளிவுடனும் இருக்கின்றனர் எனத் தெரிந்து கொள்ள முடியும். பேசும்போது கொட்டாவி விடுதல் கையில் நூல், இலை, பேனை என ஏதாவது ஒன்றை பிசைந்து கொண்டிருக்கும் போது அந்த உரையாடலில் திருப்தியின்றி அல்லது உடன்பாடின்றி காணப்படுகின்றார் என அர்த்தம் கொள்ளலாம். இந்த உடலியக்கத்துடன் பேச்சு அல்லது மொழி எனும் சாதனமும் இணையும் போது முழுமையான தொடர்பாடல் பேணப்படும். எம்மவரிடையே ஒரு பழக்கம் தொன்றுதொட்டு பின்பற்றப்பட்டுக் கொண்டு வருகின்றது. அதற்கு பெரியோர்களே காரணமாகிக் கொண்டு வருகிறார்கள். குழந்தைகள் பேசும்போது "குறுக்கேகுறுக்கே பேசாதே. எப்போதும் சத்தம் போட்டுக்கொண்டு இருக்காதே" எனநாம் புத்திசொல்லவதாக எண்ணிக் கொண்டு அவர்களின் பேச்சாற்றலையும் சிந்திப்பவற்றை வெளிப்படுத்தும் திறனையும் நாமாக முடக்கி

விடுகின்றோம். இதனால்தான் என்னவோ ஆசியநாடுகளில் இளவயதினரிடையில் கூச்சகபாவம் அதிகம் இருப்பதாக மதிப்பீடுகள் தெரிவிக்கின்றது. வார்த்தை வளம் கொண்டமனிதனேவாழ்க்கையின் வெற்றியைமிகஎளிதில் தனதாக்கிக் கொள்கிறான். பேச்சுக்கும் எழுத்துக்கும் வார்த்தை வளம் பொதுவானது. "வார்த்தை வளம் எனும் இச்சொற்பிரயோகத்தை Vocabulary என ஆங்கிலத்தில் கூறுவர். சிலரிடம் இயல்பாகவே அந்த வளம் தொற்றிக் கொள்ளும். நாம் அன்றாடம் பல மனிதர்களுடன் தொடர்பாடலை மேற்கொள்ளுகின்றோம். ஆனால் சிலரின் பேச்சினால் எளிதில் கவரப்பட்டுவிடுகின்றோம். சிலர் எப்போதுஎதைக் கதைத்தாலும் ஒருபுறமொழியைசேர்த்துக் கொள்ளுவர். உவமைகளைக் கூறுவர், திருக்குறள் செய்யுள்கள் எனஅவரவர் அறிவுக்கும் வட்டாரசொற்பண்பாட்டிற்கும் ஏற்பபயன்படுத்திக் கொள்வர். இந்தத்திறனை சிலஅடிப்படைப் பயிற்சிகளை செய்வதன் ஊடாகவும் ஓரளவு பெறமுடியும். இதற்கு மிகஎளிதான கலப்பான பயிற்சியாகவும் முக்கியமானதாகவும் அமைவது வாசிப்புத்தான். ஆனால் இன்று இதுதான் மிகக் கடினமானதாக பலரும் நினைக்கின்றனர். சாதாரணமாக நீங்கள் பத்திரிகை செய்தி ஒன்றைப் படிக்கின்றீர்கள் அதில் புதிய சொற் பிரயோகம் இடம்பெற்றுள்ளது. அதனை உங்களால் புரிந்துகொள்ள முடியாது எனில் அப்படியே விட்டுவிடுவதா? துறைசார்ந்தவர்களிடம் கேட்கலாம். அல்லது அகராதி புத்தகங்களில் தேடிப் பார்க்கலாம். அதன் அர்த்தம் புரிந்த பின் நண்பர்களிடம் கலந்துரையாடும் சந்தர்ப்பங்களைப் பயன்படுத்தி அது பற்றிய தெளிவைப் பகிர்ந்துகொள்ளலாம். இவ்வாறான சாதாரண விடயங்கள் திறன் விருத்திக்கான பாதையாகமாறும்.

நம்மைச் சுற்றிலும் நாள்தோறும் தகவல்கள் மழையாகப் பொழிந்து கொண்டிருக்கிறது. அதனைப் பெறுவதற்கு அல்லது மீள் கேள்வி செய்வதற்கு நாம் தயாராக இல்லை என்பது உண்மை. தொடர்பாடலில் முக்கியமான அம்சம் தகவலைப் பெற்று அதனை மீள் கேள்விக்கு உட்படுத்தல் அப்போதுதான் அதன் நம்பகத் தன்மையை தெரிந்துகொள்ள முடியும். சந்தேகங்கள் அனைத்தையும் கேள்வியாக்கிக்கொள்வது அவசியமாகிறது. உலகத்தை எம்முடன் உறவாக்கிக்கொள்வதற்கு உகந்தது ஆரோக்கியமன தொடர்பாடலே. இது மனித சமுதாயத்தின் உயிர்த்துடிப்பு என்று கூடச் சொல்லலாம். ஒருவருடைய பேச்சில்தான் அவரின் பண்பாட்டு பின்புலத்தை ஊகித்துக் கொள்வார்கள். ஆகவே அடிப்படைத் தவறுகளை செய்து விடக்கூடாது. நல்ல தொடர்பாடல் சமூகத்தை கட்டியெழுப்பும் முயற்சிபற்றியும் கொஞ்சம் சிந்திப்போம்.

## ஐந்தாவது ஆண்டு நினைவு நாள்



பிர்பல எழுத்தாளரும் கவிஞருமான மு.பரம்சோதி அவர்களின் ஐந்தாவது ஆண்டு நினைவு நாள்

20.09.2012 அன்று கவிஞர் பரம்சோதி கல்வி நிறுவனத்தின் அலுவலகத்தில் அன்னாரின் இல்லத்தில் நடைபெற்றது

இந்நிகழ்வில் கிழக்கு மாகாண சபை உறுப்பினர் கு.நாகேஸ் வரன், திருக்கோணாமலை நகர சபை உறுப்பினர் சிந்தக்குமார், மூதார் பிரதேச சபையின் உறுப்பினர்களான த.தமிழ்செல்வன், க.நாகேஸ் வரன், கவிஞர் பரம்சோதி கல்வி நிறுவனத்தின் தலைவர் ச.விவேகானந்ததாஸ், செயலாளர் நா.நாகேஸ்வரன் மற்றும் சமூகப் பெரியார்கள், கல்விமாண்கள், கிராம சேவை உத்தியோகத்தர்கள் ஆகியோர் கலந்துகொண்டனர். இவ்நிகழ்வின் போது அன்னாரின் ஞாபகார்த்தமாக நினைவு மலர் ஒன்றும் வெளியிடப்பட்டது. அத்தோடு பாடசாலை மாணவர்களுக்கு கற்றல் உபகரணங்களும் வழங்கப்பட்டது.

மு.பரம்சோதி அவர்கள் கிராம சேவை உத்தியோகஸ்தராகவும் ஒரு சமூக சேவையாளராகவும், ஒரு போராளியாகவும் இருந்து மக்களுக்கு சேவை செய்தவர் என்பது குறிப்பிடத்தக்கது.






தி/நிலாவெளி தமிழ் மகா வித்தியாலயம்  
புலமைப் பரிசில் பரீட்சை - 2012  
சித்தியடைந்த மாணவர்களுடன் அதிபர், ஆசிரியர்கள்



தி/இலிங்கநகர் கோணலிங்க வித்தியாலயம்  
புலமைப் பரிசில் பரீட்சை - 2012  
சித்தியடைந்த மாணவர்களுடன் அதிபர், ஆசிரியர்



தி/மூ/கட்டைபறிச்சான் விபுலாநந்த வித்தியாலயம்  
புலமைப் பரிசில் பரீட்சை - 2012  
சித்தியடைந்த மாணவர்கள்



தி/இ.கி.ச கோணேஸ்வரா இந்துக்கல்லூரி  
புலமைப் பரிசில் பரீட்சை - 2012  
சித்தியடைந்த மாணவர்கள்



தி/மூ/சேனையூர் மத்திய  
கல்லூரி  
புலமைப் பரிசில்  
பரீட்சை - 2012  
சித்தியடைந்த  
மாணவர்கள்

## ஐந்தாம் ஆண்டுப் புலமைப் பரிசில் பரீட்சைக்கான பயிற்சிகள்

வெற்றிடத்துக்குப் பொருத்தமான விடையைத் தெரிவு செய்க.

1. பாட்டி கடைக்குச் சென்றார். மகன் அலுவலகத்துக்குச் சென்றார்.

பாட்டி : மகன் எனின், கடைக்கு : .....

1. அலுவலகம் 2. அலுவலகத்துக்கு 3. கடைக்கு

2. கீழ்வரும் வாக்கியங்களை ஒழுங்குபடுத்துவதன் மூலம் ஒரு நிகழ்ச்சியைக் குறிக்கும் எழுத்துக்கூட்டத்தை தெரிவு செய்க.

அ. பாடசாலை கொடி உயர்த்தப்பட்டு பாடசாலைக் கீதம் இசைத்தல்..

ஆ. வரவேற்புரை நிகழ்த்துதல்.

இ. முடிவுரை நிகழ்த்துதல்.

ஈ. குத்துவிளக்கு ஏற்றுதல்.

உ. நிகழ்ச்சிகள் இடம்பெறுதல்.

1. அஆஇஈஉ 2. அஈஆஉஇ 3. ஈஅஆஉஇ

3. ராமன் தன் வயலில் அல்லும் பகலும் இடையறாது வேலை செய்ததனால் அதிக விளைச்சலை பெற்றான். இதனை சரியாக குறிப்பிடாதது?

1. ஊக்கம் உயர்வைத் தரும். 2. முயற்சி திருவினையாக்கும்  
3. தொடரில் பழக்கம் சுடுகாடு வரை

4. உடையில் தீப்பிடித்தால் உடனடியாக செய்யக்கூடாதது?

1. நிலத்தில் விழுந்து புரளுதல் 2. நனைந்த சாக்கிகை வைத்தல்  
3. ஓடிச்செல்லுதல்

5. குன்றும் குழியும் என்பதை விளக்கும் இன்னுமொரு இணைமொழி எது?

1. நிழலும் உண்மையும் 2. முன்னேற்றமும் இறக்கமும்  
3. மேடு பள்ளம்

6. வயலில் குடு அடிக்கும் போது களத்தில் "குல்லம்" என அழைக்கப்படுவது?

1. சளகு 2. வைக்கோல் 3. வைக்கோல் குவியல்

7. தாள்களை இணைக்க பயன்படுத்தப்படும் கருவி எது?

1. துளை கருவி 2. பிணை கருவி 3. துறப்பணம்

8. துருப்பிடித்த தகரம் காலில் வெட்டுவதனால் ஏற்படக்கூடிய அபாயகரமான நோய் எது?

1. குக்கல் 2. ஏற்பு வலி 3. மாரடைப்பு

9. உயரமான கட்டடம், உயரமான இடங்களில் வசிப்போர் மின்னல் தாக்குவதை தடுக்க பொருத்த வேண்டிய உபகரணம் எது?

1. மின்னற்கடத்தி 2. மின்னல் வாங்கி 3. இடிவாங்கி

10. மின்னல் ஏற்படும் நேரங்களில் செய்யக் கூடாதது எது?

1. உணவு சமைத்தல் 2. சமைத்த உணவை உண்ணுதல்  
3. செல்லிடத் தொலைபேசியில் பேசுதல்


11. 1,2,3,4,5,6 எனும் இலக்கங்களைக் கொண்ட அட்டைகள் ஒழுங்காக அடுக்கி வைக்கப்பட்டுள்ளன. இதில் 53 ஆவதாகக் காணப்படும் இலக்கம் எது?

1. 5 2. 3 3. 6

12. ஒரு மோட்டார் கார் ஒரு லீற்றர் பெற்றோலில் 9km தூரம் செல்லும். ஒரு லீற்றர் பெற்றோலின் விலை ரூ 180 எனின், ரூ 6300 க்கு பெற்றோல் நிரப்பப்பட்ட மோட்டார் கார் செல்லக்கூடிய தூரம் யாது?

1. 30 2. 35 3. 37

13. காட்டப்பட்ட உருவின் சுற்றளவு 11m எனின், CD பக்கத்தின் நீளம் யாது?



1. 4m 50cm 2. 3m 50cm 3. 4m

14. செல்வம் என்பவர் விளையாட்டுத் திடலுக்குச் சென்று 3 மணித்தியாலம் 15 நிமிடங்களைச் செலவிட்ட பின் அங்கிருந்து மு.ப. 9.15 ருக்கு புறப்பட்டான். எனின், விளையாட்டுத் திடலுக்கு வந்த நேரம் யாது?

1. மு.ப 6.15 2. மு.ப 6.00 3. மு.ப 5.00

15. வெற்றிடத்தை நிரப்புக.

- 2 7 12  
7 12 17  
12 17 ..... 1. 20 2. 22 3. 25

### சித்தியடைந்தார்



தி.ராகவி  
தி/உவர்மலை  
விவேகானந்தா  
கல்லூரி  
புள்ளி - 151

புலமை பரிசில் பரீட்சையில் சித்திய  
எய்திய உங்கள் பிள்ளைகளின்  
புகைப்படங்கள் இடம்  
பெறவேண்டுமா மலைமுரசுடன்  
தொடர்புகளை ஏற்படுத்துங்கள்



# முரசன்

## விளையாட்டு செய்திகள்

**மூன்று காலாண்டுகளின் பின் இங்கிலாந்து வென்ற பகிரங்கக் கோப்பை**

**வைன் கிண்ணத் துடுப்பு மட்டைப் போட்டிகள் ஆரம்பமாகின**



அமெரிக்கப் பகிரங்க டெனிஸ் போட்டியில் வென்றி கண்டதன் ஊடாக அண்டி மரே தனது தாய் நாடான இங்கிலாந்துக்குப் பெரும் புகழைத் தேடித் தந்துள்ளார். 76 ஆண்டுகளுக்குப் பின் கிராண்ட்ஸ்லாம் டெனிஸ் போட்டியில் இங்கிலாந்து நாட்டின் சார்பில் வெற்றியைப் பதிவு செய்த அண்டி மரே ஒலிம்பிக்கிலும் டெனிஸ் பட்டம் வென்றிருந்தார்.

போட்டியின் ஐந்தாவதும் இறுதியுமான செட் போட்டியில் எதிர்பார்ப்பும் பதற்றமும் பார்வையாளர்களிடையே தொற்றிக் கொண்டது.

கடந்த நான்கு கிராண்ட்ஸ்லாம் போட்டிகளின் இறுதிப் போட்டிகளில் தோல்விகளைத் தழுவிருந்த மரே இந்த கிராண்ட்ஸ்லாம் போட்டியில் ஐந்தாவதும் இறுதியுமான செட் போட்டியில் 6-2 என்ற புள்ளிக் கணக்கில் டகொவிச்சை வீழ்த்தி தனது முதலாவது கிராண்ட்ஸ்லாம் பட்டத்தைக் கொய்தார். 1936ம் ஆண்டில் ப்ரெட் பெர்ரி இங்கிலாந்தின் சார்பில் அமெரிக்க பகிரங்கக் கோப்பையை வென்ற பின் மரே அதே கோப்பையை 2012 வெற்றிகொண்டது இங்கிலாந்தின் இரகசிகர்களைப் பெரும் மகிழ்ச்சியில் ஆழ்த்தியுள்ளது.

திருக்கோணமலையின் துடுப்புமட்டைப் பிரபல் அணிகளான வேல்ஸ் கழகம், யங் ஒலிம்பிக்ஸ் கழகம் மற்றும் நோமன்ஸ் கழகம் ஆகியன இணைந்து தமக்குள் ஏற்பாடு செய்துள்ள வைன் கிண்ணத் துடுப்பு மட்டைப் போட்டிகள் கடந்த ஞாயிற்றுக்கிழமை நோமன்ஸ் மைதானத்தில் ஆரம்பமாகியது. தொடர்ந்து ஐந்து ஆண்டுகளாக நடந்து வரும் வைன் கிண்ணப் போட்டிகளின் முதலாவது போட்டி 2008ம் ஆண்டில் நடைபெற்றிருந்தது. அப் போட்டியில் யங் ஒலிம்பிக்ஸ் வெற்றி பெற்றது. பின்னர் 2009ல் வேல்ஸ் கழகமும் 2010ல் மீண்டும் யங் ஒலிம்பிக்ஸ் கழகமும் வெற்றி பெற்றிருந்தன. நான்காவது வருடமாக 2011 ல் நடைபெற்ற போட்டியில் நோமன்ஸ் கழகம் வெற்றிக் கிண்ணத்தைக் கைப்பற்றி தனது மூன்றாண்டுகனவை நனவாக்கியிருந்தது.

அரைச் சதத்தைக் கடந்து ஆட்டமிழந்தார். அடுத்ததாக அதிகூடிய ஓட்டங்களாக 36 ஓட்டங்களை திலக் ஸன் பெற்றுக் கொடுத்தார். முடிவில் யங் ஒலிம்பிக்ஸ் கழகம் 147 ஓட்டங்களுக்கு அனைத்து இலக்குகளையும் பறிகொடுத்திருந்தது. பந்து வீச்சில் வேல்ஸ் கழக வீச்சாளர் பிரசாந்த் 17 ஓட்டங்களுக்கு 3 இலக்குகளை வீழ்த்தியிருந்தார்.

பின்னர் களமிறங்கிய வேல்ஸ் அணிக்கு ஒரு பந்துப் பரிமாற்றத்திற்கு 3 ஓட்டங்களைப் பெற்றாலே வெற்றி வாய்ப்புக் கிட்டிவிடும் நிலையிருந்தது. எனினும் அவ் அணி 31.4 பந்துப் பரிமாற்றங்களிலேயே 150 ஓட்டங்களைப் பெற்று வெற்றியீட்டியது. துடுப்பாட்டத்தில் சந்துரு அரைச்சதத்தைக் கடந்து 54 ஓட்டங்களைப் பெற்று ஆட்டமிழந்தார். மேலும் அவ் அணியின் சதீஸ் விழ்த்தப் படாத தனது இலக்குடன் 44 ஓட்டங்களைப் பெற்று ஆட்டமிழக்காமல் அணியின் வெற்றியை உறுதி செய்தார். பந்து வீச்சில் ஒலிம்பிக்ஸ் கழக வீச்சாளர் வினோத் 26 ஓட்டங்களைக் கொடுத்து 3 இலக்குகளைக் கொய்தார்.

அடுத்த சுற்றுப் போட்டி எதிர்வரும் 30.09.2012ல் நோமன்ஸ் கழக மைதானத்தில் காலை 9 மணிக்கு ஆரம்பமாகவுள்ளது. அப்போட்டியில் நோமன்ஸ் கழகத்தை எதிர்த்து யங் ஒலிம்பிக்ஸ் கழகம் மோதவுள்ளது.

ஐந்தாவது வருடப் போட்டியாக நடைபெறும் இவ்வருடப் போட்டிகளில் ஐம்பது பந்துப் பரிமாற்றங்களைக் கொண்ட இச்சுற்றுப் போட்டியின் முதலாவது போட்டியில் வெல்ஸ் கழகமும் யங் ஒலிம்பிக்ஸ் கழகமும் மோதின. நாணயச் சுழற்சியில் வென்ற ஒலிம்பிக்ஸ் கழகம் முதலில் துடுப்பெடுத்தாதத் தீர்மானித்தது. அக்கழகத்தின் டிரோன் 58 ஓட்டங்களைக் குவித்து

வரலாற்றில் ஒரு புதிய திருப்புத்தளை உண்டாக்கப் போகிறது. முதல் முறையாக இரு வேறு வகை கணணி சாதனங்களில் இயங்கும் வகையில் ஓர் இயங்கும் மைக்ரோசாப்ட் வழங்க இருக்கிறது. டெஸ்க்டாப் மற்றும் டேப்ளட் பிசி மட்டுமன்றி, விண்டோஸ் போனிலும் இது இயங்கும் மைக்ரோசாப்ட் அறிவித்த சர்பேஸ் டேப்ளட் பிசியும் இதனுடன் சேர்த்து வெளியாகும் என எதிர்பார்க்கலாம். 2011 ஆம் ஆண்டில் நுகர்வோருக்கான எலக்ட்ரானிக்ஸ் சாதனங்களுக்கான கண்காட்சியில் விண்டோஸ் 8 குறித்த திட்டவரைபை மைக்ரோசாப்ட் வெளியிட்ட சிப் ஒன்றில் இது சிஸ்டமாகக் கிடைக்கும் எனக் கூறிய போது அனைவரும் கவனிக்கத் தொடங்கினர் அடுத்து ஜூன் 1, 2011 அன்று கம்ப்யூட்டர்ஸ் 2011 ஆம் ஆண்டில் அதிகாரபூர்வமாக அறிவிப்பு வெளியானது அன்று அறிவிக்கப்பட்ட விண்டோஸ் மெட்ரோ இன்டர்பேஸ், மக்களிடையே ஆர்வத்தைத் தூண்டியது. அதே நேரத்தில் பழையவகை விண்டோஸ் திரையும் இருக்கும் எனவும் அறிவிக்கப்பட்டது. விண்டோஸ் 7 சிஸ்டத்தைக் காட்டிலும் அதிவேகமாக விண்டோஸ் 8 பூட் ஆகும். யு.எஸ்.பி. 3 கிடைக்கும் விண்டோஸ் ஸ்டோருக்கான இணைப்பு தரப்படும். யு.எஸ்.பி. ட்ரைவிலிருந்து விண்டோஸ் இயக்கலாம். என்ற புதிய தகவல்கள் கணணி பயன்படுத்துபவர்களிடையே அதிக எதிர்பார்ப்புகளை ஏற்படுத்தி வருகின்றன.

### வருகிறது விண்டோஸ் 8

அனைவரும் ஆவலுடன் எதிர்பார்த்துக் காத்திருக்கு விண்டோஸ் 8 இயங்குதளம் பொதுமக்களுக்கு எதிர்வரும் ஓக்டோபர் மாதம் 26ஆம் திகதி வழங்கப்படும் என மைக்ரோசாப்ட் நிறுவனத்துடன் ஒப்பந்தம் மேற்கொண்டு கணணிகளைத் தயாரித்து வழங்கப்படும் நிறுவனங்கள், தங்கள் கணணிகளின் இதனை பதிந்தே விற்றும். எனவே ஒரு விண்டோஸ் 8 சிஸ்டம் காப்பி அது பதியப்படும் மதர் போர்டுடன் மட்டுமே செயல்படும் அதனை மற்ற மதர்போர்டு உள்ள கணணிக்கு மாற்ற முடியாது. எனவே இன்னொரு புதிய பெர்சனல் கம்ப்யூட்டருக்கு மாற வேண்டும் என எண்ணினால் புதிய விண்டோஸ் 8 ஒன்று வாங்க வேண்டியதிருக்கும். ஏற்கனவே உள்ள இயங்கு தளங்களை விண்டோஸ் 8 சிஸ்டத்திற்கு அப்கிரேட் செய்திட விரும்புவர்களுக்கு அதற்கான கட்டணமாக 40 டொலர் செலுத்திய பின்னர் உரிமம் வழங்கப்படும். மூன்று வாரங்களுக்கு மன்னர் ஓக்டோபர் இறுதியில் வெளிப்படும் என நான் குறிக்காமல் மைக்ரோசாப்ட் அறிவித்திருந்தது. இப்போது சரியான கிடைக்கும் என தன் திட்டத்தை வெளியிட்டுள்ளது. மைக்ரோசாப்ட் நிறுவனத்தைப் பொறுத்தவரை விண்டோஸ் 8 இயங்குதளம் அதன்



## ♀ மகளிர் முரசு

### சமையல் திலகத்தின் வாரம் ஒரு சூப் - ஓட்ஸ் சூப்


தேவையானவை :-  
ஓட்ஸ் - ஒரு கைப்பிடி அளவு, பால் - ஒரு கப், உள்ளி - 3பல் (விரும்பினால்), மிளகுத்தூள் - அரை மேசைக்கரண்டி, வெண்ணெய் - 2 மேசைக்கரண்டி, உப்பு - சுவைக்கேற்ப.

ஓட்ஸ் சூப்பானது இதய ஆரோக்கியத்திற்கு மிகப் பயனுள்ளது. வயது வேறுபாடின்றி அருந்தக் கூடியது. அருந்துவதற்கு மிகச் சிறந்த நேரமாக காலை நேரத்தைக் குறிக்கலாம்.

செய்முறை :- உள்ளிப் பல்லை பொடியாக நறுக்கிக் கொள்ளுங்கள். வெண்ணெயை உருக்கி, பூண்டு சேர்த்து ஒரு நிமிடம் வதக்கி அதில் ஓட்ஸை சேர்த்து மேலும் 2 நிமிடம் வதக்குங்கள். 2கப் கொதிக்கும் தண்ணீர் சேர்த்து, 5 நிமிடம் நன்கு வேகவிட்டு பால், உப்பு சேர்த்து 2 நிமிடம் கொதிக்க விட்டு இறக்கி, மிளகுத்தூள் சேர்த்து பரிமாறுங்கள்.

அடிக்கடி தேநீர் குடிப்பது உடல்நலனுக்கு கேடு என்னும் போது நமக்கான அடுத்த சாய்ஸ் சூப் தான் குளிர்காலத்துக்கு ஏற்ற இதமான உணவு என்பதோடு இப்போதும் எல்லா வயதினருக்குமே ஏற்ற ஆரோக்கியமான உணவாகவும் இருக்கிறது. உடல்நிலை தேற மருத்துவர்கள் பரிந்துரைப்பதும் சூப் வகைகள்தான்.

# இவ்வார அறிமுகம் ஸ்ரீதரன் பிரவீனன்



வாழ்க்கையில் மிகச் சரியானவற்றை தெரிவு செய்வதில் உள்ள சிக்கல் நினைவு தெரிந்த நாளிலிருந்து நினைவிழக்கும் நாள்வரை தொடர்ந்து கொண்டதான் போகிறது. அதிலும் எல்லாமே மிகச் சரியானதாய் தோன்றும் இன்றைய மாய உலகில் அது இன்னும் மோசம்தான். எமது சமூகம் இன்று தன்னுடைய மரபு, கலாசாரம் என்பவற்றை எட்டிக் கடந்து மாபெரும் பொருளாதாரப் பித்தர்களாய் மாற எத்தணிக்கின்ற காலகட்டத்தில் எமது பிள்ளைகளின் நாளைய நெறிசார்ந்த எதிர்காலம் பற்றிய வினாக்குறி எம்முள் எழுவது தவிர்க்க முடியாததே. பாடசாலைகளில் அடிதடி, அட்டகாசம் ஆசிரியர்களை வன்சொல்லால் பூசித்தல்

(சில பாடசாலைகளில் கழிவறை சுவர்களில்) பாடசாலை பருவத்திலேயே மதுபானம், சிகரட் இன்னும் இன்னும் சொல்லமுடியா ஏராளங்கள்.. ஆனால் கல்வி மற்றும் புறக்கிருத்திய செயற்பாடுகளின் அடைவுமட்டம்? ஆனால் எமக்குள் எழுகின்ற கேள்வி 'எம்மால் என்ன செய்ய முடியும்' என்பது மட்டுமே என் அன்புக்குரியோரே எங்கள் சமூக வரலாற்றை மாற்றப்போகும் எமது பிள்ளைகளை மிகச்சரியாக வழிப்படுத்துவோம். நாளை அவர்களது வாழ்விற்காய் இன்றே அவர்களை சிறப்பாய் சிலை வடிப்போம் என்று கூறிக் கொண்டே

இவ்வாரம் கணிதத் துறையில் தன்னை தடம் பதித்துப் பயணிக்கும் தி/ஸ்ரீ இ.கி.ச. கோணேஸ்வரா இந்துக்கல்லூரி மாணவன் ஸ்ரீதரன் பிரவீனனை அறிமுகம் செய்கின்றேன். 2014 கணிதப்பிரிவில் கல்வி பயின்று வரும் இவர் சிறு வயது முதலே கணித துறையில் ஈடுபாடு கொண்டவராக காணப்படுகிறார். ஆறாம் தரத்தில் படிக்கும் போது தனக்கு கணிதத்தில் ஏற்பட்ட ஆர்வத்தால் தான் உந்தப்பட்டதாக கூறும் பிரவீனன் தன்னுடைய பாதையாக என்றும் இருப்பது தன்னுடைய பெற்றோர்கள் என்றும் அதிலும் தன் தந்தை ஸ்ரீதரனை ஒருபடி உயர்த்தியே கூறுவதோடு தன்னுடைய ஆசிரியர்களான திருமதி பகீரதி விக்னேஸ்வரன் மற்றும் திருமதி ராஜகோண் ஆகியோரையும் நினைவு கூறத் தவறவில்லை இன்றும் தன்னை வழிபடுத்தும் . அனைத்து ஆசான்களுக்கும் நன்றி கூறும் பிரவீனனின் சாதனைகளுக்கான பதிவுகள் சில.

2006 > கணித வினாவிடை போட்டி - 1ம் இடம் (வலய மட்டம்)  
2007 >  
2008 >

2009 - கணித வினாவிடை போட்டி - 3ம் இடம் (மாகாண மட்டம்)

2010 - கணித வினாவிடை போட்டி - 2ம் இடம் (வலயமட்டம்)

2010 > ஒலிம்பியாட் கணித வினா விடைப் போட்டி - திறமைச் சித்தி  
2011 >

இவ்வாறு கணித துறையில் மட்டுமல்லாது தமிழ் மற்றும் ஆங்கில துறைகளிலும் முதன்மைப்படும் பிரவீனன் பின்வரும் பதிவுகளைத் தன்னகத்தே கொண்டுள்ளார்.

2008 > பாவோதல் - 2ம் இடம் (வலயமட்டம்)  
2011 >

2007 > சங்கீதம் - தனிஇசை - 1ம், 3ம் இடங்கள் (வலயமட்டம்)  
2010 >

2010 - குழு இசை - 3ம் இடம் (வலயமட்டம்)

கணிதம் மட்டுமல்லாது பல்துறை ஆற்றல் கொண்டு விளங்கும் பிரவீனன் கணிதம் என்பது பயிற்சியால் மட்டுமே திறன் பெறச் செய்யும் என்றும் கூறுவதோடு எதிர்காலத்தில் மிகச் சிறந்த பொறியியலாளனாக வரவேண்டும் என்பது தனது கனவெனக் கூறுகிறார். 'விதைப்பதே முனைக்கும் நினைப்பதே நடக்கும்' என்று பழந்தமிழ் கூற்றோடு பிரவீனனை வாழ்த்தி விடைபெறுகின்றேன்.

- செம்பியன் -

## சீந்தனைத் துளிகள்

1. கண்கள் பேசும் மொழியை கற்றுக் கொள்ளுங்கள். அது உங்களுக்கு பொய் சொல்லாது.
2. வாழ்வில் முன்னேற நினைத்தால் இதயத்தை வலிமைப்படுத்துங்கள். தோல்விகளையும் அது வெற்றியாய் மாற்றும்.
3. உங்களுக்கு மேல் நம்பிக்கை வையுங்கள். அது உங்களுக்கு துரோகம் செய்யாது.
4. வெற்றியை தேடி நாம் போக வேண்டியதில்லை. நாம் போகும் பாதை சரியாக இருந்தால் வெற்றி என்னும் சொல் நமக்கு வரும்.

## இவ்வாரம் ப.சுஜந்தனின் கவிதைகள்

### கஞ்சா ரொட்டியும் காடேறிப் பிசாசுகளும்

எங்கள் கிராமத்து  
சின்னச் சாமிகளுக்கு  
வருடமொரு முறை நாமெலாம் கூட  
நடக்கும் கூடார மடை

சாட்டையை நீட்டிப் பிடித்து  
பூசாரிகள் மந்திரம் சொல்ல  
அகோர முகத்தொடு உருவேறி ஆடும்  
சின்னச் சாமிகள்

கஞ்சா ரொட்டியும்  
சாராயப் போத்தலும்  
கறுத்தச் சேவலும்  
பலிமடையில் கிடக்க

காடேறியும் கரையாக்களும்  
ஊத்தைக் குடியனும் கபால வைரவனும்  
சுற்றி நிற்கும் பரிவாரங்களும்  
படையலுக்குப் போட்டியிட்டு  
உரு ஏறி ஆடும்

பிசாசுகளெல்லாம்  
கஞ்சா ரொட்டிக்குப் பின்னால்  
அலைந்து  
பிய்த்துக்கிழித்து சப்பி விழுங்கும்  
கறுத்தச் சேவலை தலையால்  
கடித்து  
இரத்தம் உறிஞ்சும்  
காலம் மாறி

இன்று  
நாங்கள் பலிமடையில் கிடக்க  
பிசாசுகள்  
வேப்பிலை எறிந்து இரும்புகள் ஏந்தி  
கள்ளப் பூசாரிகளின்  
மந்திரம் கேட்டு  
எம்மை ஓட ஓட விரட்டி  
சொத்தழித்து உயிர் குடிக்க  
நரபலிக்காய்  
எப்போதும் காத்திருக்கிறது  
கூடார மடை.

### ஒரு நிமிடமாவது நானாகு

திரும்பத் திரும்ப  
எத்தனை முறை கட்டியும்  
நீ விடுவதாயில்லை  
சம்பந்தமில்லாமலும் காரணமில்லாமலும்  
என் வீட்டை  
இடித்துக்கொண்டே இருக்கிறாய்  
முற்றத்தில் கட்டி  
புல்லிட்டு வளர்த்து  
பால் ஈனும் பசுக்கள்  
உன்னை அறியா  
குடல் வெளிக் கிளம்ப  
அவை உன்னைக் கோலியதுமில்லை  
நீயோ அவற்றின் குடல் சிதறி  
கபாலம் பிளக்கும்படி செய்கிறாய்

வயல் நிலம்  
உனக்கு ஒன்றும் செய்யவில்லை  
உழுது கிளறி நெல் விதைத்து  
வயிறு நிரப்பும் சேற்று வயலில்  
செல் விதைக்கிறாய்

முலை சப்பும  
எனது சின்னக் குழந்தை  
பட்டினிக்குப் பழகவில்லை  
எனினும் அதன் தாயைப் பறித்து  
பசியில் துடிதுடிக்க வைக்கிறாய்

எல்லாவற்றுக்கும் மேலாய்  
தாய் நிலத்திலிருந்து அகதியாய்  
துரத்தியிருக்கிறாய்

வேதனையின்  
மொத்த வடிவாய் உலவும் நான்  
விதியைத் தவிர ஒரு கணமேனும்  
உன்னைத் திட்டியதில்லை

ஒரேயொரு முறை  
ஒரு கணப்பொழுதேனும்  
அடுத்தவன் வேதனையை  
உனதாக்கிப் பார்க்கும்  
திராணி உன் மனதுக்கிருந்தால்  
ஒரு நிமிடம் ஒரே நிமிடம்  
நானாக வாழ்ந்து பார். :

உயந்தரப் பரீட்சைகளின் பின் உலகம்  
நோக்கிப் பயணிக்க உங்களுக்குத் தேவையான  
ஆங்கில கல்வி நெறி

UNIVERSITY OF CAMBRIDGE Key English Test (KET)

முழுநேர 3 மாத கல்வி நெறி

செப்டெம்பரில்  
Veal Business College

No:159 A, Sea Viwe Road Trincomalee. Tel: 026 2227 622, 077 7555 738



# கடந்த வார ஆங்கிலப் பத்திரிகைகளின் மீதாசனார்வை...

## The Sunday Leader

**அரசியல் தீர்வை நோக்கி நகர தமிழ் தேசியக் கூட்டமைப்பை இந்தியா அழுத்தம் கொடுக்க வேண்டும்.**

அரசியல் தீர்வினாடாக இனப்பிரச்சனைக்கான தீர்வை பெற்றுக் கொள்வதற்கு இந்திய அரசு த.தே.கூட்டமைப்பின் மீது அழுத்தங்களை பிரயோகிக்க வேண்டும். இதற்கான ஆரம்பகட்ட நடவடிக்கைகளில் இந்திய மத்திய அரசு ஈடுபட தொடங்கி விட்டதை இலங்கையின் சனாதிபதியின் இந்திய விஜயத்தின் போது தெரிந்து கொள்ளக் கூடியதாயிருந்தது. இவ் விஜயத்தின் போது இந்திய பிரதமர் இரு நாடுகளுக்கிடையிலான பாதுகாப்பு விடயங்களில் ஒற்றுமையாய் செயற்படுதல் தொடர்பாய் பேச்சு வார்த்தைகளில் ஈடுபட்டதாக தெரிய வந்துள்ளது.

**கிழக்கில் அரசுடன் இணைவதில் இடர்களை எதிர்கொள்ளும் முஸ்லீம் காங்கிரஸ்**

கிழக்கு மாகாண சபையில் அரசுடன் ஆட்சி அமைப்பதில் முஸ்லீம் காங்கிரஸ் இடர்களை எதிர் நோக்கியுள்ளது. முஸ்லீம் காங்கிரஸ் உயர் கட்டளைப் பீடத்தின் சில உறுப்பினர்கள் அரசுடன் இணைவதற்கு விருப்பற்றிருப்பதாக தெரிய வந்துள்ளது. அவ் உயர் கட்டளைப் பீட அங்கத்தவரின் கூற்றுப்படி 'மு.கா. தலைவர் அரசுடன் இணையும் தன்னிச்சையான முடிவை மேற் கொண்டுள்ளதாகவும். மு.கா. அரசுடன் இணைவதானது அக்கட்சியின் அரசியல் தந்திரோபாயங்களைத் தழும்பல் நிலைக்குத் தள்ளிவிடுமெனவும் கூறினார்.

**ஐ.நா. வின் பொதுச்சபை கூட்டத்திற்கு சனாதிபதி செல்லவில்லை.**

ஐ.நா. சபையின் 67 வது பொதுச்சபை கூட்டத்திற்கு சனாதிபதி மஹிந்த ராஜபக்ஷ கலந்து கொள்ளப்போவதில்லை. அதற்குப் பதிலாக இலங்கை குழுவை வெளிவிவகார அமைச்சர் G.L.பீரீஸ் தலைமையேற்று அழைத்து செல்லவுள்ளார். அவரே 24ம் திகதி நடக்கவுள்ள பொதுச்சபையில் பேசவுமுள்ளார்.

**இந்து சமய விடயங்களைத் தீர்ப்பதற்கான பேச்சு வார்த்தை**

அகில இலங்கை சாமி சங்கம், இந்து காங்கிரஸ் ஆகியவை இணைந்து இலங்கை அரசின் உயர்மட்ட குழுவினருடன் இந்து சமய விடயங்களைத் தீர்ப்பதற்கான பல கூற்றுப் பேச்சு வார்த்தைகளில் ஈடுபடவுள்ளது. இப்பேச்சு வார்த்தைகளில் இந்து சமய விடயங்கள் அத்துடன் அச்சமயம் எதிர் கொள்ளும் சவால்கள் போன்றவை ஆராயப்பட உள்ளன. இந்து சமய விவகார அமைச்சரின் நியமனம் தொடர்பான கலந்துரையாடலாகவும் இப் பேச்சுவார்த்தை நிகழவுள்ளது.

**தமிழ்நாடு சில்வா ஏன் இன்னும் பா.உ. ஆக இருக்கின்றார். ஹிருனிகா கேள்வி?**

கட்டுக் கொல்லப்பட்ட சனாதிபதி ஆலோசகர் பாரதலக்ஷ்மனின் புதல்வி ஹிருனிகா தனது தந்தையாரின் கொலையாளிகளுள் ஒருவரென குற்றம் சாட்டப்பட்ட தமிழ்நாடு சில்வா ஞாபகங்களை மறந்த நிலையில் இருப்பதால் எவ்வாறு பாராளுமன்ற உறுப்பினராக இருக்கலாம் என்ற கேள்வியை அமைச்சர் நிமால் சிறிபால டி சில்வாவிடம் எழுப்பியுள்ளார்.

**செம்மெம்பர் 30ல் மெனிக்முகாம் முழுவதுமாக மூடப்படுகிறது.**

வவுனியாவில் அமைந்துள்ள மெனிக்முகாம் Sep 30 தேதி மூடப்படவுள்ளதாக அரசாங்க அதிகாரிகள் தெரிவித்துள்ளனர். தற்போது 1185 இடம்பெயர்ந்தோர் வசிக்கும் இம் முகாமில் 825 பேர் முல்லைத்தீவு மாவட்டத்தின் புதுக்குடியிருப்பிற்கு 23 அல்லது 24ம் திகதி அழைத்துச் செல்லப்படவுள்ளதாக அகதிகளுக்கான ஐக்கிய நாடுகள் உயர் ஸ்தானிகராலயம் அறிவித்துள்ளது.

## The Sunday Times:

**காவல்துறை அலுவலர்கள் ஒவ்வொரு வருடமும் இடமாற்றம் செய்யப்படுவர்**

அடுத்த வருடத்தின் 1ம் தேதியிலிருந்து அமுலுக்கு வரும் வகையில் ஒவ்வொரு வருடமும் காவல்துறை அலுவலர்கள் இடமாற்றம் செய்யப்படவுள்ளனர் என காவல்துறை அதிகாரி தெரிவித்துள்ளார். மேலும் அவர் தெரிவிக்கையில் நீண்டகாலம் ஒரே தளத்தில் வேலை செய்யும் காவல்துறை அலுவலர்களால் பல்வேறு விதமான முறைப்பாடுகள் தோற்றுவிக்கப்படுவதாகவும் அவர் தெரிவித்தார்.

அரசாங்க அலுவலர்களை இடமாற்றம் செய்யும் அதே முறையிலேயே காவல்துறை அலுவலர்களும் இடமாற்றம் செய்யப்படவுள்ளனர். இதனாடாக காவல்துறை அலுவலர்களிடமிருந்து உட்பட்ச அனுசரணையைப் பெற்றுக் கொள்ளமுடியுமென அவர் தெரிவித்தார். காவல்துறையினர் இனிவரும் காலங்களில் இடைக்கால இடமாற்றங்களைப் பெற்றுக் கொள்வது இத்திட்டத்தினாடாக நிறுத்தப்படுகிறது. எனினும் அவர்கள் குற்ற நடவடிக்கையில் ஈடுபட்டால் மாத்திரமே இடைக்கால இடமாற்றம் வழங்கப்படுமென காவல்துறை மூலங்கள் தெரிவிக்கின்றன.

**ஐ.நா.வின் குழு வெளியேறியது - பிள்ளை இவ்வாண்டிறுதியில் வருவார்.**

ஐ.நா.வின் மனித உரிமை ஆணையாளரின் அலுவலகத்திலிருந்து இலங்கைக்கு வருகை தந்த காரண காரியங்களைக் கண்டறியும் குழு இலங்கையில் தனது பணியை முடித்து கொண்டு வெளியேறியது. இக்குழுவைத் தொடர்ந்து ஐ.நா.வின் மனித உரிமை ஆணையாளர் நவந்தம் பிள்ளை இவ்வருட இறுதிக்குள் இலங்கைக்கு வருவார் என தெரிவிக்கப்பட்டுள்ளது. வருகை தந்த இக்குழுவின் அறிக்கை மனித உரிமை ஆணையாளரிடம் கையளிக்கப்படவுள்ளது.

**முன்னாள் தேசிய சேமிப்பு வங்கியின் தலைவர் மீது குற்றங்களை நிரூபித்துள்ளது. குற்ற விசாரணைக்குழு.**

தேசிய சேமிப்பு வங்கியின் முன்னாள் தலைவர் பிரதீப் காரியவசம் தேசிய சேமிப்பு வங்கியின் பங்குப் பரிவர்த்தனையின் போது முறைகேடுகளை நிகழ்த்தியுள்ளதாக அம்முறைகேடுகளை விசாரித்த குழு தெரிவித்துள்ளது. த பினான்ஸ் கம்பனிக்கும் தேசிய சேமிப்பு வங்கிக்குமிடையே நடந்த பங்கு பரிவர்த்தனையின் போது ஊழல் நடைபெற்றதாக எழுந்த குற்றச்சாட்டை விசாரிக்க முன்னாள் மீயுயர் நீதிமன்ற நீதிபதி திரு. S.பாலபட்டபெந்தி தலைமையிலான குழுவினர் இக்குற்றத்தை நிரூபித்துள்ளனர்.

**அரசாங்க திணைக்களங்களுக்கு மேலும் 6 பில்லியன் ரூபா மேலதிக நிதி ஒதுக்கு**

அரசாங்கத்தின் பல்வேறு நிறுவனங்களுக்கு மேலதிக நிதி ஒதுக்கீடாக 6 பில்லியன் ரூபாவை அரசுறைத் திணைக்களம் ஒதுக்கியுள்ளது. இத்தொகையில் சுமார் 1 பில்லியன் ரூபா புதிதாக நியமனம் பெற்ற பட்டதாரிகளுக்கான கொடுப்பனவிற்காகும். மேலும் 2400 மில்லியன் ரூபாய்கள் இராணுவ வைத்திய சாலைத் திட்டத்திற்கு ஒதுக்கப்படவுள்ளது. இத்துடன் 1900 மில்லியன் ரூபாய்கள் வடக்கில் இடம்பெயர்ந்த மக்களுக்காக ஒதுக்கப்பட்டுள்ளது.

## Sunday Observer:

**முல்லைத்தீவில் ஆர்ப்பாட்டம்**

கஜேந்திரகுமார் பொன்னம்பலம் தலைமையில் முல்லைத்தீவில் நடந்த ஆர்ப்பாட்டத்தில் முல்லைத்தீவு மக்கள் எவரும் கலந்து கொள்ளவில்லையென வன்னிப் பாதுகாப்புப் படைத்தளபதி தெரிவித்துள்ளார். ஆர்ப்பாட்டத்தில் ஈடுபட்ட மக்கள் யாழ்ப்பணத்திலிருந்து கூட்டி வரப்பட்டதாக தெரிவித்த அவர் முல்லைத்தீவில் குடியமர்த்தப்பட்டுள்ள மக்கள் தமது நிலத்தில் இராணுவ முகாம் இருப்பதையிட்டு எவ்விதமான விரும்பத்தகாத கருத்துக்களையும் கொண்டிருக்கவில்லையெனவும் தெரிவித்தார். அத்துடன் அம்மக்கள் புதிய இடங்களுக்கு குடியமர்வதற்கு விருப்பம் தெரிவித்துள்ளதாகவும் கூறியுள்ளார்.

**கப்பற்தளத்தில் களவு - கடற்படையினர் மூவர் கைது.**

கப்பற்தள குற்றப்பலனாய்வுப் பிரிவினர் மூன்று கடற்படையினரையும் ஒரு பொது மகனையும் கப்பற்தளக் களவு சம்பந்தமான விசாரணைக்குட்படுத்தியுள்ளனர். முத்துவால் கப்பற்தளத்தில் கட்டப்பட்டிருந்த பதினொரு படகுகளில் பொருத்தப்பட்டிருந்த பல மில்லியன் ரூபா பெறுமதியான தொடர்பாடல் கருவிகளை களவெடுத்ததற்காகவே இவர்கள் விசாரணைக்குட்பட்டுள்ளனர். இப்பதினொரு படகுகளும் சட்டவிரோத குடியேற்ற வாசிகளை அடித்திரேலியவிற்கு கடந்த முற்பட்டு கைதான படகுகளாகும்.

**36,890 மில்லியன் ரூபாய்களை தெருவில் போட்ட அரசு**

இந்த ஆண்டில் மே மாதம் வரை 36,890 மில்லியன் ரூபாய்களை நாட்டின் தெரு வலையமைப்பை நவீனப்படுத்துவதற்காக இலங்கை அரசு செலவு செய்துள்ளது. இத்தொகையில் 11363 மில்லியன்களை அதி வேக நெடுஞ்சாலைகளுக்கும் 17526 மில்லியன் ரூபாய்களை ஏனைய பெருந்தெருக்களுக்கும் செலவிடப்பட்டுள்ளது அரசு.



1800களில் திருக்கோணமலை கச்சேரி



1949களில் திருக்கோணமலை மணிக்முடிக் கோழம்

## புலமைப் பரிசீற் ...

திருக்கோணமலை மாவட்டத்திற்கான புதிய புள்ளிச் சாதனையை நிகழ்த்தியுள்ளார்.

மாவட்டத்தின் மூன்றாமிடத்தை திருக்கோணமலை கோணேஸ்வரா இந்துக்கல்லூரியின் மாணவன் செல்வன் முரளிதரன் செந்தூரன் பெற்றுக் கொண்டுள்ளார். இவர் 188 புள்ளிகளைப் பெற்றுள்ளமை குறிப்பிடத்தக்கது.

இரு வருடங்களும் தொடர்ச்சியாக ஸ்ரீ சண்முகா இந்து மகளிர் தேசியக் கல்லூரி புலமைப் பரிசீற் பரீட்சையில் மாவட்டத்தின் முதலிடங்களைக் கொய்து வருகின்றமை குறிப்பிடத்தக்கது.

## கிழக்கு மாகாண இலக்கிய ...

ஆரம்பமாகும் திருக்கோணமலைக்கான இந்நிகழ்வுகளில் காலை அமர்வு உயர்திரு தி.த.சரவணமுத்துப்பிள்ளை அவர்களின் பெயர்தாங்கிய அரங்கில் பேராசிரியர் செ.யோகராசா தலைமையில் ஆரம்பமாகும். இவ் அரங்கில் சிறுகதை பற்றிய ஆய்வினை திரு.சிரமேஸ் மேற்கொள்ளக் கவிதை தொடர்பான ஆய்வை கவிஞர் மேமன் கவி அவர்களும், நாவல் தொடர்பான ஆய்வை திரு.சு.குணேஜ் வரன் அவர்களும் ஆற்றவுள்ளார்கள். மற்றும் புனைவுசாரா எழுத்துக்கள் தொடர்பாக திரு.கே.எஸ்.சிவகுமாரன் அவர்களின் ஆய்வுரையும் இவ் அரங்கில் நிகழ உள்ளது.

மேலும் பேராசிரியர் சி.மெனகரு தலைமையில் உயர்திரு உமர் நெய்னா புலவர் அவர்களின் பெயர் தாங்கிய அரங்கில் இடம்பெறும் அன்றைய தினத்தின் மாலை அமர்வில் சிங்களத்திற்கு வந்த தமிழ் இலக்கியங்கள் பற்றி திரு.ஹேமச்சந்திர பத்திரனவும், தமிழுக்கு வந்த சிங்கள இலக்கியங்கள் பற்றி ஜனாப்திக்குவல்லைக் கமாலும், தமிழுக்கு வந்த அரபு படைப்புக்கள் பற்றி ஜனாப M.S.M. நியாஸ் உம் ஆய்வுரையாற்றுகின்றனர். அத்தோடு தமிழ் சிங்கள நாடக கூட்டு முயற்சிகள் பற்றி திரு.சுதாகரன் உரை நிகழ்த்த உள்ளார்.

## விபத்துக்குள்ளான இராணுவ...

இயந்திரத்தின் பெட்டிக்குள் இராணுவ வீரர்கள் சிக்கிக் கொண்டதுடன் அதில் காயமடைந்த 10 வீரர்களைப் பொதுமக்கள் விரைவாகச் செயற்பட்டு முதார் பொது வைத்தியசாலையில் அனுமதித்திருந்தனர்.

யுத்தம் முடிவடைந்துவிட்டதாகக் கூறப்படும் காலப்பகுதியிலிருந்து கட்டைப்பறிச்சான் இராணுவ முகாமை இராணுவத்தினர் சீமெந்துக் கல் தயாரிக்கின்ற தொழிலகமாக பயன்படுத்தி வருகின்றதுடன் இந்நடவடிக்கைக்குத் தேவையான மணலை கங்கை பகுதியில் உள்ள மகாவலி கங்கை மணல் படுக்கைகளில் பெற்றுக் கொள்கின்றனர். அவ்வாறு மணல் அகழ்வதற்காகச் சென்ற போதே இவ்விபத்து ஏற்பட்டுள்ளது என்பதும் பின்பு தெரியவந்தது.

## சம்பூரில் குவிந்தனர்...

தங்கவைக் கப்பட்ட மக்கள் கடற்படையினரின் உறவினர்கள் என்பதும் தெரியவந்துள்ளது. குறித்த தினங்களில் முதுாரிலிருந்து சம்பூர் செல்லும் பாதையில் கணிசமான இராணுவ வீரர்கள் பாதுகாப்புக் கடமைகளைக் காகவும் இக்காலப்பகுதியில் நிறுத்தி வைக்கப்பட்டிருந்தனர்.

மேற்படி மக்கள் சம்பூர் கடற்படைத்தளத்திலிருந்து பயிற்சிகளை முடித்து வெளியேறும் கடற்படை வீரர்களுக்கான நிகழ்விற்கு வருகை தந்தவர்கள் என உத்தியோகப்பற்றற்ற தகவல்கள் வெளியாகி உள்ளன.

## கோணலிங்க வித்தியாலயத்தில்...

- 173 புள்ளிகளையும், ஜெனனன் ரோகித் - 164 புள்ளிகளையும், நவமேனன் நிலவன் - 153 புள்ளிகளையும் பெற்றுள்ளதோடு ஏனையோர் நூற்றுக்கும் மேற்பட்ட புள்ளிகளையும் பெற்றுள்ளமை குறிப்பிடத்தக்கது.

அதிபர் க.யோகாநந்தனுடன் திருமதி.வசந்தகுமாரி ஸ்ரீகாந்தனுடன் சித்தியடைந்த மாணவர்களை உள்ளே படங்களில் காணலாம்.

## திருமலையின் காலநிலை

தென் மேற்குப் பருவக்காற்று வீசும் இப்போதைய காலநிலையில் திருக்கோணமலையில் இம் மாத முடிவுவரை மாலை வேளைகளில் மழை பெய்யக் கூடும் என வளிமண்டலவியல் திணைக்களம் தெரிவித்துள்ளது. கடும் இடியுடன் கூடிய மழையாக இது காணப்படும். அத்துடன் கடலோரப் பிரதேசங்களில் காற்றின் வேகம் அதிகரித்தே காணப்படும் எனவும் தெரிகின்றது.

ஆகஸ்ட் 28ம் திகதி முதல் இலங்கைக்கு நேர் மேலே உச்சங் கொடுக்கும் சூரியன் ஏனைய மாவட்டங்களை விட கூடிய வெப்பத்தை திருக்கோணமலைக்கு அளித்துள்ளது. அதிகூடிய வெப்பநிலையான 37 C வெப்பநிலையிலேயே திருக்கோணமலை உள்ளது. பகல்வரை நிலவும் அத்த வெப்பநிலையும் மாலை வேளையிலான இடியுடன் கூடிய மழையுமாக திருமலை மாவட்டம் ஓர் கலப்புக் காலநிலையில் காணப்படுகின்றது.

## கிழக்குச் சீனக் கடல்தீவுகளுக்கு தாய்வானும் உரிமைகோரியுள்ளது.




ஏற்கனவே சீனாவும், ஜப்பானும் தம் முடையவை என உரிமை கொண்டாடிக் கொண்டிருக்கும் கிழக்குச் சீனக் கடற்பரப்பிலுள்ள சென்காகு தீவுகளுக்கு தற்போது தாய்வானும் உரிமை கோரத் தொடங்கியுள்ளது.

மீனுவளமும் நிலத்தடி எண்ணெய் வளமும் உள்ள தீவுக் கூட்டங்களாக இச் சென்காகு தீவுகள் இனம் காணப்பட்டபின் அத் தீவுகளிற்கான உரிமைப் போட்டி சீனாவிற்கும் ஜப்பானுக்குமிடையே பதற்றத்தை உருவாக்கியுள்ளன. இச் சூழலில் இத் தீவுகளுக்கு அருகில் மீன்பிடிக்கும் நோக்குடன் வந்த சுமார் 40 மீன் றோலர்களையும் அவற்றிற்குப் பாதுகாப்பளித்தபடி வந்த தாய்வானிய கடல்எல்லைப் பாதுகாப்புப் படைப் படகுகளையும் நீப் பீரங்கிகளைப் பயன்படுத்தி விரட்டியடித்துள்ளதாக ஜப்பான் தெரிவித்துள்ளது.

## புதிய சாதனை

பிரிட்டனைச் சேர்ந்த நபர் ஒருவர் ஒரே வேளையில் 302 உள்ளடைகளை அணிந்து உலக சாதனை படைத்துள்ளார். 53 வயதான கெரிகிரெய்க் என்பவரே இப்புதிய சாதனையை நிலைநாட்டியுள்ளார். இவர். கடந்த 2010 ஆம் ஆண்டு ஒரே வேளையில், 211 உள்ளடைகளை அணிந்து சாதனை நிலைநாட்டியிருந்தார். ஆனால் இவ்வருட முற்பகுதியில், ஜேனின் கெப்லைஸ் எனும் பெண்ணொருவர் 250 உள்ளடைகள் அணிந்து சாதனையை முறியடித்தார். இந்நிலையில் இந்த சாதனையை மீண்டும் முறியடிக்க வேண்டுமென்பதற்காக கிரெய்க் 302 உள்ளடைகளை அணிந்து அப்பெண்ணின் சாதனையை முறியடித்து புதிய சாதனையை நிலைநாட்டியுள்ளார்.

## தேசிய மட்டத்துக்கு தெரிவானார் சோபிநாத்



பாடசாலைகளுக்கான மாகாணமட்ட 'சகசகநிவலம்' தேசிய புத்தாக்க கண்காட்சியில் தி/லிங்கநகர் கோணலிங்க வித்தியாலயத்தை சேர்ந்த செல்வரெட்ணம் சோபிநாத் படைத்த 'நவீன சூரிய உலர்த்தி' மாகாணமட்ட புத்தாக்கப் போட்டியில் தெரிவு செய்யப்பட்டு தேசிய மட்டத்திற்கு தெரிவாகி உள்ளது

படங்களில் - அதிபர் க.யோகாநந்தனுடன் விஞ்ஞான அசிரியை திருமதி சி.யுவராஜகுமார் மற்றும் இளம் படைப்பாளி செ.சோபிநாத்.

## சீனாவின் முதலாவது விமானந்தாங்கிக் கப்பல் சேவையில்

சீனா தனது முதலாவது விமானந் தாங்கிக் கப்பலைச் சேவையில் ஈடுபடுத்தியுள்ளது. சீனப் பாதுகாப்பமைச்சின் தகவல்கள் தெரிவிக்கின்றன. உக்ரேன் நாட்டிடம் கொள்வனவு செய்யப்பட்ட இவ் விமானந்தாங்கிக் கப்பல் சோவியத் குடியரசின் கடற்படைக்காக உக்ரேனில் 1980களில் வடிவமைக்கப்பட்டத் தொடங்கியது எனினும் கட்டுமானப் பணிகள் சோவியத் குடியரசின் வீழ்ச்சியால் இடைநடுவே நிறுத்தப்பட்டு உக்ரேனியக் கப்பல் கட்டுமானத் தளத்தில் தூங்கிக்கிடந்தது. வர்யாக் எனப் பெயரிடப்பட்டிருந்த 300 மீற்றர் நீளமான இக்கப்பலை தற்போது லியோனிங் என சீனாவில் பெயரிடப்பட்டு சீனக் கடற்படையில் சேர்க்கப்பட்டுள்ளது. இச் சேர்ப்பானது சீனக் கடற்படையின் போரிடும் ஆற்றலுக்கு வலுச்சேர்க்கும் என்றும், இயற்கை அனர்த்தங்களின் போதும் ஏனைய அசாதாரண ஆபத்துக்களின் போதும் பேருதவியாய் இருக்கும் என்றும் சீனக் கடற்படை வட்டாரங்கள் தெரிவித்துள்ளன.

சீன இராச்சியத்திற்குப் புதுவரவான இக் கடற்படைக் கப்பல் கிழக்கு சீனக் கடலிலுள்ள தீவுகளின் ஆட்சி தொடர்பாக தனது அண்டை நாடான ஜப்பானுடன் சீனா தகராறு செய்து வரும் வேளையில்



கிடைக்கப்பெற்றிருப்பதை ஜப்பான் சந்தேகக் கண்கொண்டு பார்க்கத் தொடங்கிவிட்டது. ஒரு காலத்தில் சுமார் 20 விமானந்தாங்கிக் கப்பல்களைக் கொண்டிருந்த ஜப்பானிய சாம்ராஜ்ஜியம் சுருங்கிய பின் அந்நாடு விமானந் தாங்கிக் கப்பல்கள் எவற்றையும் தற்போது கொண்டிருக்கவில்லை. ஆக ஆசியப் பிரதேசத்தில் ஐக்கிய இராச்சியத்தால் கட்டி வழங்கப்பட்ட ஓர் விமானந் தாங்கிக் கப்பலை இந்தியா மட்டுமே தற்போது வரை கொண்டிருக்கின்றது.

சீனாவின் இக் கப்பலானது உடனடியாக விமானந்தாங்கியாகச் செயற்படவோ அல்லது யுத்தப் பாய்ச்சலுக்குப் பயன்படவோ பாவிக்கக் கூடியதல்ல என்னும் செய்தியும் வெளியாகியுள்ளது.



## கிழக்கு மாகாண சபைக்கு தெரிவான திருக்கோணமலை மாவட்ட து.தே.க. உறுப்பினர்கள் பதவி ஏற்ற அன்று(28.09.2012) எடுக்கப்பட்ட படங்கள்